



IL-KUMMISSJONI
EWROPEA

Brussell, 9.1.2013
COM(2012) 795 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

PJAN TA' AZZZJONI DWAR L-INTRAPRENDITORIJA 2020

Tkebbis mill-ġdid tal-ispirtu tal-intraprendenza fl-Ewropa

WERREJ

1.	L-Isfida tagħna – li jkollna iżjed imprendituri fl-Ewropa.....	3
2.	Il-Pilastru ta' Azzjoni 1 - L-edukazzjoni u t-taħriġ fl-intraprendendorija biex jissostnew it-tkabbir u l-holqien tan-negozji.....	6
2.1.	Sisien godda: inżidu l-prevalenza u l-kwalità tat-tagħlim tal-intraprendendorija....	6
2.2.	...u fruntieri godda: l-edukazzjoni għolja għall-intraprendendorija.....	7
3.	Il-Pilastru ta' Azzjoni 2 – Noħolqu Ambjent fejn L-Imprendituri jkunu jistgħu Jiffjorixxu u Jikbru.....	8
3.1.	Aċċess aħjar għall-finanzi.....	9
3.2.	Sostenn lill-intrapriżi godda fil-fażijiet kruċjali taċ-ċiklu tal-ħajja tagħhom u għajjuna biex jikbru.....	11
3.3.	Nifthu l-bibien għall-opportunitajiet godda ta' negozju fl-era digitali.....	14
3.4.	Trasferimenti kummerċjali aktar faċli.....	16
3.5.	Inbiddu l-falliment f'suċċess: ċans ieħor għal negozjanti li ġenwinament ifallu.....	18
3.6.	Piż regolatorju: regoli aktar ċari u sempliċi.....	19
4.	Il-Pilastru ta' Azzjoni 3 - il-mudelli eżemplari u l-Ilqugħ ta' gruppi speċifiċi.	22
4.1.	Perċezzjonijiet godda: l-imprendituri bħala mudelli eżemplari.....	22
4.2.	Orizzonti godda: l-indirizzar ta' nisa, anzjani, migranti, dawk qiegħda, zghazagh...	23
4.2.1.	In-nisa.....	24
4.2.2.	Anzjani.....	25
4.2.3.	Migranti.....	26
4.2.4.	Nies qiegħda, b'mod partikolari zghazagh.....	27
5.	Konkluzjonijiet.....	28
	Anness: Azzjonijiet Ewlenin tal-Kummissjoni.....	29
	Anness: Pjan ta' Azzjoni dwar l-Imprenditorija 2020 - ix-xrara tal-ispirtu imprenditorjali fl-Ewropa	29

KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL- KUMITAT TAR-REĠJUNI

PJAN TA' AZZZJONI DWAR L-INTRAPRENDITORIJA 2020

Tkebbis mill-ġdid tal-ispirtu tal-intraprendenza fl-Ewropa

Sa mill-2008 l-Ewropa ilha tbat l-effetti tal-izjed kriżi serja għal dawn l-aħħar 50 sena: għall-ewwel darba fl-Ewropa, hemm izjed minn 25 miljun persuna qiegħda u, fil-maġġoranza tal-Istati Membri, l-imprizi ż-żgħar u ta' daqs medju (SMEs) għad ma rnexxilhomx jirkupraw biex jilhqqu l-livelli ta' qabel il-kriżi.

Qabel il-kriżi ekonomika u finanzjarja kurrenti, l-ekonomija Ewropea ffaċċjat sfidi strutturali għall-kompetittività u t-tkabbir, kif ukoll tfixkil għall-intraprenditorija. Hafna minn dawn għadhom jeżistu, iżda l-kriżi kienet ukoll katalist għal tibdil kbir u għall-istrutturar mill-ġdid. L-ekonomija dinjija wkoll tbiddlet f'dawn l-aħħar għaxar snin. Iż-żidiet mghaġġla fid-domanda u fil-produzzjoni fis-swieq dinjin għamlu pressjoni fuq il-provvista tar-riżorsi u tal-enerġija li wasslet għal tibdil fl-istrutturi tal-kostijiet għall-kumpaniji Ewropej, li hafna minnhom jiddependu mill-importazzjoni ta' dawn il-provvisti.

L-Istrateġija Ewropa 2020 irreagixxiet għal dan billi stabbiliet il-pedamenti għat-tkabbir u l-kompetittività fil-gejjieni li jkunu intelligenti, sostenibbli u inklussivi, u li jindirizzaw l-isfidi ewlenin tas-soċjetà. It-tiswija tal-problemi tal-imghoddi u l-istabbiliment tal-UE fuq direzzjoni ta' żvilupp aktar sostenibbli fil-gejjieni hija responsabbiltà reċiproka tal-Istati Membri u l-Istituzzjonijiet tal-UE. L-UE, li tirrikonoxxi li l-ekonomiji tagħna huma marbutin ma' xulxin, issa qiegħda tagħti sura ġdida lill-governanza ekonomika biex tiżgura reazzjonijiet politiċi aktar effikaċi għall-isfidi kurrenti u tal-gejjieni.

Biex l-Ewropa terġa' tiġi f'tagħha fir-rigward tat-tkabbir u ta' livelli oghla ta' impjieg, għandha bżonn aktar imprendituri. B'segwitu għar-Rieżami tal-Att dwar in-Negożji ż-Żgħar għall-Ewropa ta' April 2011 u tal-komunikazzjoni dwar il-politika Industrijali li ġiet adottata f'Ottubru li għadda, il-Pjan ta' Azzjoni propost jistabbilixxi vizjoni mgedda u għadd ta' azzjonijiet li għandhom isiru kemm fil-livell tal-UE kif ukoll fil-livell tal-Istati Membri, biex isostnu l-intraprenditorija fl-Ewropa. Dan il-pjan huwa msejjes fuq tliet pilastr: l-iżvilupp tal-edukazzjoni u t-taħriġ fl-intraprenditorija; il-holqien ta' ambjent kummerċjali xieraq; il-mudelli eżemplari u l-mira lejn gruppi speċifiċi.

1. L-ISFIDA TAGHNA – LI JKOLLNA IZJED IMPRENDITURI FL-EWROPA

L-Intraprenditorija hija mutur b'saħħtu għat-tkabbir ekonomiku u għall-holqien tal-impjiegi¹: din tohloq kumpaniji u impjiegi godda, tiftaħ swieq godda u ssostni ħiliet u abbiltajiet godda. Pereżempju fil-qasam tal-industrija, l-intraprenditorija għalhekk hija importanti b'mod partikolari għall-iżvilupp mghaġġel tas-sitt setturi tat-tkabbir li ġew

¹ Biex issir taf iżjed dwar il-potenzjal tal-intraprenditorija biex tohloq l-impjiegi ara l-Komunikazzjoni tal-Kummissjoni "Lejn irkupru li jwassal għall-holqien abbondanti ta' impjiegi", 18.4.2012, COM(2012) 173 finali

identifikati fl-aġġornament tal-Komunikazzjoni dwar il-Politika Industrijali tal-Kummissjoni². Bis-saħħa tal-intraprenditorija, l-ekonomiji jsiru **aktar kompetittivi u innovattivi** u din għandha wkoll rwol kruċjali biex jintlaħqu l-miri ta' bosta politiki settorjali Ewropej³. Il-kummerċjalizzazzjoni ta' ideat godda ttejjeb il-produttività u tohloq il-gid. Mingħajr l-impjiegi godda minn kumpaniji godda, it-tkabbir nett medju fl-impjiegi kien ikun negattiv⁴. Il-kumpaniji godda, partikolarment l-SMEs, **jirrapprezentaw l-iktar sors importanti ta' impjiegi godda**: joħolqu aktar minn erba' miljun impjiegi godda fl-Ewropa kull sena⁵. Izda l-magna tal-irkupru qiegħda tbat: sa mill-2004 'l hawn, **il-proporzjon ta' nies li jippreferu jahdmu għal rashom milli jkunu impjegati naqas** fi 23 fost is-27 Stat Membru tal-UE⁶. Filwaqt li tliet snin ilu, li wiehed jahdem għal rasu kienet l-ewwel preferenza ta' 45% tal-Ewropej, issa **dan il-perċentwal niżel għal 37%**⁷. B'kuntrast ma' dan, fl-Istati Uniti u fiċ-Ċina dan il-proporzjon huwa ħafna ikbar: 51% u 56% rispettivament. Barra minn hekk, meta **jigu stabbiliti impriži godda, fl-UE jikbru aktar bil-mod**⁸ milli fl-Istati Uniti jew f'pajjiżi emergenti, u **hemm inqas minnhom li jidhlu fil-klassifika mal-akbar kumpaniji dinjin**⁹.

Hemm varjazzjoni kbira fil-livell u n-natura tal-intraprenditorija bejn Stat Membru u ieħor, u għaldaqstant huma diversi r-raġunijiet għan-nuqqas ta' entużjażmu għal karriera intraprenditorjali. Xi Stati Membri li għandhom livelli oghla ta' intraprenditorija jirnexxilhom inqas minn oħrajn li jgħinu lill-impriži ż-żgħar u ta' daqs medju l-godda biex jikbru. Fil-biċċa l-kbira, **fl-Ewropa, daww li jixtiequ jkunu imprendituri jsibu ruhhom f'ambjent diffiċli**: l-edukazzjoni ma toffrix sisien tajbin għal karriera imprenditorjali, l-aċċess għall-kreditu u għas-swieq huwa diffiċli, it-trasferiment tan-negozju huwa diffiċli, hemm il-biża ta' sanzjonijiet punittivi jekk wiehed ma jirnexxix, u hemm proċeduri amministrattivi tqal. L-Istharriġ Annwali dwar it-Tkabbir tal-2013 dan l-aħħar enfasizza l-ħtieġa li l-ambjent kummerċjali jittejjeb biex tiżdied il-kompetittività tal-ekonomiji fl-UE. Barra minn hekk, **il-miżuri għas-sostenn tal-SMEs għadhom żbilanċjati**, b'għadd sostanzjali ta' Stati Membri tal-UE li għadhom ma bdewx jiehdu ħsieb il-karatteristiċi tan-negozji ż-żgħar, b'mod partikolari n-negozji mikro¹⁰, meta jkunu qegħdin jifformulaw il-legiżlazzjoni tagħhom,

² COM(2012) 582 finali ta' Ottubru 2012 identifikat: teknoloġiji tal-manifattura avvanzati u produzzjoni nadifa, teknoloġiji abilitanti essenzjali, bijoprodotti, politika sostenibbli fil-qasam tal-industrija, il-konstruzzjoni u l-materja prima, vetturi nodfa, grilji intelligenti.

³ Pereżempju il-COM "It-Tkabbir Blu: opportunitajiet għal tkabbir sostenibbli fis-settur tal-baħar u dak marittimu" - COM(2012) 494 finali.

⁴ Kauffman Foundation "Business Dynamics Statistics Briefing: Jobs created from business start-ups in the United States" http://www.kauffman.org/uploadedFiles/BDS_Jobs_Created_011209b.pdf

⁵ Kalkolu tal-Kummissjoni bbażat fuq dejta tal-Eurostat (2009)

⁶ Il-pajjiżi fejn żdiedet il-preferenza li wiehed jahdem għal rasu bejn l-2004 u l-2012 kienu r-Repubblika Ċeka (minn 30% għal 34%), il-Latvja (42% għal 49%), il-Litwanja (52% għal 58%) u s-Slovakkja (30% għal 33%). http://ec.europa.eu/enterprise/policies/sme/facts-figures-analysis/eurobarometer/index_en.htm

⁷ Flash EB tal-Kummissjoni Ewropea Nru 354 "Entrepreneurship"

⁸ Albert Bravo-Biosca "The dynamics of Europe's industrial structure and the growth of innovative firms", Konferenza tal-JRC f'Sevilja, Ottubru 2011.

⁹ Huwa notevoli li l-ggħanti korporattivi tal-Ewropa huma biss 12-il kumpanija li ġew stabbiliti fit-tieni nofs tas-seklu 20, mqabbla mal-51 fl-Istati Uniti u s-46 fil-pajjiżi emergenti. minn dawn, tlieta biss inħalqu fl-Ewropa wara l-1975, imqabbla ma' 26 fl-Istati Uniti u 21 fi swieq emergenti. T Philippon, N Veron, Bruegel Policy Brief 2008/1.

¹⁰ Kif jidher fil-Komunikazzjoni tal-Kummissjoni: "Inizjattiva Ewropea għall-iżvilupp ta' mikro kreditu b'appoġġ għat-tkabbir u l-impjiegi" COM(2007)0708 finali (adottata fl-20/12/2007).

inkella ma jiffaċilitawx li imprendituri ġenwini li jkunu fallew ikollhom ċans li jerġgħu jibdeu mill-ġdid¹¹.

Mhux talli huwa diffiċli l-ambjent, iżda hemm ukoll **kultura mifruxa li ma tirrikonoxxi u ma tippremjazz b'żżejjed l-isforzi imprenditorjali** u ma tfahharx il-merti tal-imprendituri li jkunu rnexxew, u turihom bħala eżemplari li joħolqu l-impjiegi u l-introjt. Biex l-intraprenditorija ssir il-mutur għat-tkabbir tal-ekonomija tagħna, **l-Ewropa tehtieg bidla kulturali radikali mifruxa**.

Fuq l-isfond tal-kriżi ekonomika kurrenti u l-mekkaniżmu ġdid tal-governanza ekonomika, din il-komunikazzjoni tkompli tiżviluppa u tenfasizza l-azzjoni f'dawk l-oqsma fejn ir-Rieżami tal-Att dwar in-Negożji ż-Żgħar¹² tal-Kummissjoni identifika li għad hemm htieġa ta' titjib kemm fuq livell nazzjonali kif ukoll fuq dak Ewropew.

Kull SME huwa differenti: il-varjazzjonijiet fid-daqs, fl-oqsma tal-attivitajiet u fil-forma legali jehtieġu l-attenzjoni addattata ta' dawk li jfasslu l-politika¹³. Dan il-prinċipju japplika bl-istess mod għall-professjonijiet liberali u għall-imprendituri individwali **li wkoll jikkontribwixxu b'mod sinifikanti għall-ekonomija tal-UE¹⁴. Il-prinċipju li għandna "l-ewwel naħsbu żgħir" irid ikun il-mudell għall-politiki Ewropej u nazzjonali**.

Jehtieġ li naħdmu biex niżguraw li l-intraprenditorija ssir prospett attraenti għall-Ewropej. Dan jinkludi wkoll l-imprendituri soċjali, li l-potenzjal tagħhom ta' spiss ma jkunx smat b'żżejjed¹⁵. Dawn jiġġeneraw impjiegi sostenibbli u wrew reżiljenza aħjar kontra l-kriżi milli kellha l-ekonomija ġenerali. L-imprendituri soċjali huma innovaturi, jimbuttaw l-inkluzjoni soċjali u jikkontribwixxu lejn il-kisba tal-miri tal-istrategija UE2020.

Is-sitwazzjoni kurrenti tista' tinbidel biss permezz ta' **azzjoni kuraġġuża u kkoordinata mill-amministrazzjonijiet kollha fil-livelli Ewropej, nazzjonali u reġjonali**.

Dan il-Pjan ta' Azzjoni huwa mudell għal azzjoni deċiżiva kongunta biex toħroġ il-potenzjal intraprendenti tal-Ewropa, biex tneħhi t-tfixkil li jeżisti u biex tbiddel b'mod drastiku l-kultura tal-intraprendenza fl-Ewropa. Huwa għandu l-għan li jheffef il-ħolqien ta' negożji ġodda u li joħloq ambjent ta' aktar sostenn fejn l-imprendituri eżistenti jkunu jistgħu jiffjorixxu u jikbru.

Huwa jipproponi tliet oqsma għall-intervent immedjat:

1. L-edukazzjoni u t-taħriġ fl-intraprenditorja biex jissostnew it-tkabbir u l-ħolqien tan-negożji

¹¹ 'Business Dynamics: Start-ups, Business Transfers and Bankruptcy' http://ec.europa.eu/enterprise/policies/sme/business-environment/files/business_dynamics_final_report_en.pdf

¹² COM(2011) 78 finali, (adottat 23.02.2011), Rieżami tal-"Att dwar in-Negożji ż-Żgħar" għall-Ewropa.

¹³ Idem

¹⁴ Id-Direttiva 2005/36/KE: "Sal-punt li dawn huma rregolati, ... il-professjonijiet liberali, ... skont din id-Direttiva, huma dawk li jiġu pprattikati fuq il-bażi ta' kwalifiki professjonali rilevanti f'kapacità personali, responsabbli u professjonalment indipendenti minn dawk li jipprovdu servizzi intellettuali u konċettwali fl-interess tal-klijent u tal-pubbliku."

¹⁵ COM(2011)682 finali (adottat 25/10/2011) "Il-ħolqien ta' klima favorevoli għall-intrapriżi soċjali, il-partijiet interessati ewlenin fl-ekonomija soċjali u l-innovazzjoni". Intrapriża soċjali hija operatur fl-ekonomija soċjali li l-mira ewlenija tagħha hija li jkollha impatt soċjali u mhux li tagħmel il-profitti għas-sidien jew l-azzjonisti tagħha.

2. *It-tishih tal-kundizzjonijiet tal-qafas għall-imprendituri bit-tneħħija tat-tfixkil strutturali eżistenti, u s-sostenn tal-imprendituri fil-fażijiet kruċjali taċ-ċiklu tan-negozju,*
3. *Il-kultura tal-intraprendenza fl-Ewropa tingħata l-enerġija: l-inkoraġġiment ta' generazzjoni ġdida ta' imprendituri.*

2. IL-PILASTRU TA' AZZJONI 1 - L-EDUKAZZJONI U T-TAHRIG FL-INTRAPRENDENDITORJA BIEX JISSOSTNEW IT-TKABBIR U L-HOLQIEN TAN-NEGOZJI

2.1. Sisien ġodda: inżidu l-prevalenza u l-kwalità tat-tagħlim tal-intraprendenditorja...

L-investiment fl-edukazzjoni tal-intraprendenditorja huwa wiehed mill-aqwa investimenti li jrendu li tista' tagħmel l-Ewropa. L-istħarriġ jagħti hjiel li bejn 15% u 20% tal-istudenti li jipparteċipaw f'programmi ta' kumpaniji żgħar fl-iskola sekondarja fil-futur jifih u l-kumpaniji tagħhom, dan huwa proporzjon ta' bejn tlieta u hames darbiet akbar minn dak tal-popolazzjoni ġenerali¹⁶. Iż-żgħażaġh li jibbenefikaw mit-tagħlim tal-intraprendenditorja jiżviluppaw **tagħrif kummerċjali u hiliet u attitudnijiet essenżjali** li jinkludu **l-kreattività, l-inizjattiva, t-tenaċja, l-abbiltà li jahdmu f'tim, il-fehim tar-riskju u sens ta' responsabbiltà**, kemm jekk jistabilixxu xi kummerċ jew ittrapriża soċjali, kif ukoll jekk le, wara li jtilqu mill-iskola. Dan huwa t-tip ta' hsieb intraprenditorjali li jghin lill-imprendituri **jittrasformaw l-ideat f'azzjoni** u li jzid l-impjegabbiltà b'mod sinifikanti.

L-intraprendenditorja hija kompetenza ewlenija fil-Qafas Ewropew¹⁷, u hija azzjoni fiż-żewġ Komunikazzjonijiet tal-Kummissjoni riċenti dwar ir-Revizjoni tal-Edukazzjoni¹⁸. Ir-rwol tal-intraprendenditorja bħala strument biex itejjeb il-livelli tal-impjegabbiltà huwa enfasizzat ukoll fl-Istħarriġ Annwali dwar it-Tkabbir 2013¹⁹. Għadd ta' Stati Membri rnexxielhom jintroduċu strateġiji nazzjonali għall-edukazzjoni fl-intraprendenditorja jew għamlu t-tagħlim tal-intraprendenditorja parti obbligatorja tal-kurrikulu, iżda jehtieg li jsir iżjed. L-edukazzjoni trid tingħata l-hajja permezz ta' **mudelli ta' tagħlim prattiċi u esperjenżjali** u permezz tal-esperjenza ta' **imprendituri fid-dinja attwali**. Jinhtiegu riżultati ddefiniti tat-tagħlim tal-intraprendenditorja għall-edukaturi kollha biex jiddaħhlu metodologiji effettivi tat-tagħlim intraprendenti fil-klassi.

L-esperjenza Prattika tal-intraprendenditorja tista' tinkiseb ukoll barra mill-edukazzjoni. Iż-żgħażaġh għandhom ikunu inkoraġġuti li jiżviluppaw il-hiliet intraprenditorjali permezz tal-edukazzjoni informali u mhux formali, bħall-volontarjat. Din l-esperjenza għandha tiġi vvalidata u rikonoxxuta, skont ir-rakkomandazzjoni proposta għal dan il-qasam mill-Kummissjoni²⁰.

Is-shubiji man-negozji jistgħu jiżguraw li l-kurrikuli tal-edukazzjoni u t-taħriġ ikunu rilevanti għad-dinja attwali. Inizjattivi bħall-VET²¹ - Forum kummerċjali u Alleanzi għall-Hiliet

¹⁶ C. Jenner, 'Business and Education: Powerful Social Innovation Partners', Stanford Social Innovation Review (Awvissu 27, 2012).

¹⁷ Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-kompetenzi ewlenin għat-tagħlim tul il-hajja.

¹⁸ COM (2012) 669 http://ec.europa.eu/education/news/rethinking_en.htm

¹⁹ Ara l-p. 11 tal-Istħarriġ Annwali dwar it-Tkabbir COM(2012) 750 http://ec.europa.eu/europe2020/pdf/ags2013_mt.pdf

²⁰ COM(2012) 485

²¹ Edukazzjoni u taħriġ vokazzjonali (VET – vocational education and training).

Settorjali²² jipprovdu mezz biex jiġu involuti n-negozji. L-istituzzjonijiet edukattivi għandhom jiġu inkoraġġuti li jsiru aktar imprenditorjali fl-approċċ usa tagħhom, biex ikun żgurat li jiżviluppaw u jgħixu kultura ta' intraprendenza u innovazzjoni permezz tal-missjonijiet, tat-tmexxija, tal-involviment tal-partijiet interessati, tal-kurrikuli u tar-riżultati tat-tagħlim tagħhom.

2.2. ...u fruntieri ġodda: l-edukazzjoni għolja għall-intraprendenditorija

Ir-rwol tal-edukazzjoni għolja fl-intraprendenditorija huwa hafna aktar mis-sempliċi twassil tal-għarfien, huwa l-partecipazzjoni fl-ekosistemi, fis-sħubiji u fl-alleanzi industrijali. Minhabba li l-intrapriżi b'teknoloġija avvanzata u bi tkabbir kbir qegħdin dejjem iżjed jinsabu fiċ-ċentru ta' politiki pubbliċi marbuta mal-intraprendenditorija, l-istituzzjonijiet tal-edukazzjoni għolja huma komponent attiv tal-politiki ta' innovazzjoni tal-Istati Membri u tal-UE.

L-Istitut Ewropew tal-Innovazzjoni u t-Teknoloġija (EIT) fetaħ it-triq għar-rwol tal-intraprendenditorija bħala abilitanta ewlenija tal-innovazzjoni fl-livell tal-UE u qed jgħin biex jgħaqqad aħjar l-edukazzjoni mal-innovazzjoni għall-industrija. Għadd ta' negozji ġodda diġà nhalqu permezz tal-Komunitajiet ta' Konozzenza u Innovazzjoni (KKI) tal-EIT. Il-programmi tal-EIT jiżguraw li l-istudenti jkunu esposti għal edukazzjoni ta' xjenza mal-intraprendenditorija spinta mill-eċċellenza, għal servizzi ta' holqien ta' negozji u għal skemi ta' mobbiltà. Is-sħubiji jistgħu jipprovdu pjattaforma b'saħħitha biex jiġu indirizzati l-hiliet ta' intraprendenditorija ta' diversi setturi billi jagħtu involviment dirett fil-provvista, fl-applikazzjoni u fl-aġġornament tal-hiliet.

L-universitajiet iridu jsiru aktar intraprenditorjali²³. Fuq dan l-isfond, il-Kummissjoni Ewropea, b'kollaborazzjoni mal-OECD diġà żviluppat qafas għall-universitajiet intraprenditorjali. Il-qasam huwa maħsub biex jgħin lil daww l-universitajiet li jkunu interessati biex jivvalutaw ruħhom u jtejjbu l-kapaċità tagħhom b'moduli ta' tagħlim mfassla każ b'każ. L-aċċess għall-qafas se jitwessa' bil-mod il-mod.

Il-Kummissjoni se:

- *Tiżviluppa inizzjattiva ta' tagħlim intraprenditorjali pan-Ewropea li tgħaqqad flimkien il-kompetenzi eżistenti Ewropej u nazzjonali tal-valutazzjoni tal-impatt, tal-iskambju tal-għarfien, tal-iżvilupp ta' metodoloġiji u ta' ggwidar tal-pari fost Prattikanti professjonisti mill-Istati Membri.*
- *Tirrinforza l-koooperazzjoni mal-Istati Membri biex tivvaluta l-introduzzjoni tal-edukazzjoni intraprenditorjali f'kull pajjiż ibbażata fuq l-esperjenza attwali u biex issostni l-amministrazzjonijiet pubbliċi li jkunu jridu jitgħallmu mill-pari tagħhom li rnexxew.*
- *Tistabbilixxi, flimkien mal-OECD, qafas ta' gwida li jinkoraggixxi l-iżvilupp ta' skejjel u istituzzjonijiet VET intraprenditorjali²⁴.*

²² http://ec.europa.eu/education/news/20120425_en.htm

²³ Cf. Gibb A, Haskins G, Robertson I, *Leading the Entrepreneurial University*, University of Oxford, 2009.

²⁴ Ara t-taqsima 2.1 tal-Komunikazzjoni dwar ir-Revizjoni tal-Edukazzjoni COM(2012) 669.

- *Tippromwovi r-rikonoxximent u l-validazzjoni tat-tagħlim intraprenditorjali f'ambjenti ta' tagħlim informali jew mhux formali²⁵.*
- *Twassal il-qafas tal-gwida għall-universitajiet intraprenditorjali lejn il-bidu tal-2013; tiffaċilita l-iskambji bejn universitajiet li jkunu interessati li japplikaw il-qafas; tippromwovih bil-mod il-mod mal-Istituzzjonijiet ta' Edukazzjoni Għolja fl-UE;*
- *Tapprova mekkaniżmi li jirnexxu mmexxija minn universitajiet, għall-ħolqien tan-negozji (spin-offs eċċ) u ekosistemi università-negozju emergenti mibnjin madwar l-isfidi ewlenin soċjali.*

L-Istati Membri huma mistiedna li:

- *Jiżguraw li l-kompetenza ewlenija "intraprendenditorija" tkun imdaħħla fil-kurrikuli kollha tal-edukazzjoni primarja, sekondarja, vokazzjonali, għolja u tal-adulti qabel tmien l-2015.*
- *Joffru l-opportunità liż-żgħażaġh li jkollhom mill-inqas esperjenza waħda Prattika ta' intraprendenditorija²⁶ qabel ma jlestu l-edukazzjoni obbligatorja, pereżempju li jmexxu kumpanija żgħira, jew ikunu responsabbli minn proġett intraprenditorjali għal xi kumpanija, jew proġett soċjali*
- *Jagħtu spinta **lit-taħriġ intraprenditorjali għaż-żgħażaġh u għall-adulti fl-edukazzjoni permezz ta' riżorsi ta' Fondi Strutturali konformi mal-pjan nazzjonali tal-impjiegi**, jiġifieri l-Fond Soċjali Ewropew (ESF) konformi mal-Pjanijiet Nazzjonali tal-Impjiegi, b'mod speċjali bħala għodda biex tagħti opportunità oħra ta' edukazzjoni lil dawk li mhumix fl-edukazzjoni, fl-impjieg jew fit-taħriġ. Jieħdu l-vantaġġ kollu tal-possibiltajiet ta' taħriġ disponibbli skont il-fond għall-iżvilupp rurali – Il-Fond Agrikolu Ewropew għall-Iżvilupp Rurali (FAEŻR).*
- *Jippromwovu l-moduli ta' tagħlim intraprenditorjali għaż-żgħażaġh li jkunu qegħdin jipparteċipaw fi skemi nazzjonali ta' Garanzija għaż-Żgħażaġh²⁷.*

3. IL-PILASTRU TA' AZZJONI 2 – NOHOLQU AMBJENT FEJN L-IMPRENDITURI JKUNU JISTGHU JIFFJORIXXU U JIKBRU

In-negozji l-godda għandhom bżonn ta' attenzjoni speċifika. Jeżistu **sitt oqsma ewlenin** fejn tinhtiegħ l-azzjoni biex jitneħħa t-tfixkil eżistenzi għall-ħolqien u t-tkabbir tagħhom:

- L-aċċess għall-finanzi
- L-appoġġ għall-imprendituri fil-fażijiet kruċjali fiċ-ċiklu tal-ħajja tan-negozju u tat-tkabbir
- Opportunitajiet godda ta' negozju fl-era digitali

²⁵ COM(2012) 485 finali, 05.09.2012

²⁶ Ara t-taqsima 2.1 tal-Komunikazzjoni dwar ir-Revizjoni tal-Edukazzjoni COM(2012) 669.

²⁷ Proposta għal Rakkomandazzjoni tal-Kunsill dwar l-Istabiliment ta' Garanzija għaż-Żgħażaġh, COM(2012)729

- Trasferiment ta' negozju
- Proċeduri ta' falliment u opportunitajiet alternattivi għall-imprendituri ġenwini
- Tnaqqis tal-piż regolatorju.

3.1. Aċċess aħjar għall-finanzi

Mingħajr finanzjament xieraq u mingħajr flus kontanti ebda negozju ma jista' jopera, jinvesti u jikber – tabilhaqq l-aċċess għall-finanzi huwa wiehed mill-istrumenti ewlenin għat-tkabbir għall-SMEs²⁸. Skont konsultazzjoni pubblika mnedija mill-Kummissjoni f'Lulju 2012, l-aċċess għall-finanzji jikkostitwixxi wahda mill-limitazzjonijiet sinifikanti għat-tkabbir u l-intraprenditorija fl-Ewropa. L-SMEs dejjem iddependew fuq is-self mill-banek u għaldaqstant il-limitazzjonijiet ta' kreditu bankarju attwali li ġejjin mill-kriżi għandhom impatt sproporzjonat fuq l-SMEs. Barra minn dan, l-imprendituri b'mod partikolari jsibuha diffiċli biex isibu finanzjament fl-istadji bikrija tan-negozju tagħhom. F'Diċembru 2011 il-Kummissjoni Ewropea pprezentat Pjan ta' Azzjoni biex ittejjeb l-aċċess għall-SMEs²⁹ u proposti dwar fondi ta' kapitali ta' riskju u fondi ta' intraprenditorija soċjali³⁰. Inghatat attenzjoni partikolari wkoll lill-SMEs fid-Direttiva dwar l-Istrumenti Finanzjarji³¹ u fin-negozjati finali dwar id-Direttiva dwar ir-Rekwiziti ta' Kapital³². Izda, jehtieg li jsir aktar minn hekk kemm fil-livell Ewropew kif ukoll f'dak nazzjonali biex jiġu meghluba n-nuqqasijiet tas-suq, inkluż it-tkixxif dwar alternattivi għal self mill-banek għall-SMEs, biex jkun ikkomplementat il-finanzjament privat limitat disponibbli u biex l-informazzjoni dwar il-finanzjament tkun iktar faċilment disponibbli.

Huwa importanti wkoll li jiżiedu l-kwalità u r-redditi finanzjarji tal-proġetti tal-istart-ups. L-appoġġ finanzjarju għall-ittejjir, id-dimostrazzjoni u l-iggrawar tat-teknoloġiji ġodda, it-tishih tal-kapital ta' riskju, l-investiment minn individwi privati, l-inkubaturi u s-self għal SMEs b'potenzjal kbir huma whud mill-oqsma fejn l-azzjoni hi possibbli. L-imprendituri jehtiegu l-fondi biex jikkummerċjalizzaw ir-riċerka u l-iżvilupp u biex jittestjaw mudelli ta' negozju innovattivi. L-appoġġ f'dawn l-oqsma huwa proposit mill-Kummissjoni fil-Programm għall-Kompetittività tal-Intrapriżi u tal-SMEs (COSME)³³ tagħha kif ukoll fil-Programm Horizon 2020, u huma rinforzati fil-Fondi Strutturali Ewropej³⁴.

²⁸ COM(2011)206 finali, "Att tas-Suq Uniku. Tnax il-lieva għat-tkabbir u t-tishih tal-fiduċja. Naħdmu flimkien biex noholqu tkabbir ġdid"

²⁹ COM(2011) 870 Finali, Pjan ta' Azzjoni għat-titjib ta' aċċess għall-finanzi għall-SMEs

³⁰ Proposta għal Regolament tal-Parlament Ewropew u tal-Kunsill dwar il-Fondi Kapitali Ewropej ta' Riskju, COM(2011)860 finali; Proposta għal Regolament tal-Parlament Ewropew u tal-Kunsill dwar il-Fondi għall-Intraprenditorija Soċjali Ewropea, COM(2011)862 finali.

³¹ Id-Direttiva 2004/39/EC tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji li temenda d-Direttivi tal-Kunsill 85/611/EEC u 93/6/EEC u d-Direttiva 2000/12/EC tal-Parlament Ewropew u tal-Kunsill u li tabroga d-Direttiva tal-Kunsill 93/22/EEC.

³² Proposta għal Direttiva tal-Parlament Ewropew u tal-Kunsill dwar l-aċċess għall-attività tal-istituzzjonijiet ta' kreditu u ditti ta' investiment u li temenda d-Direttiva 2002/87/EC tal-Parlament Ewropew u tal-Kunsill dwar is-sorveljanza supplementari tal-istituzzjonijiet ta' kreditu, imprizi ta' assikurazzjoni u ditti ta' investiment f'konglomerat finanzjarju.

³³ Proposta għal Regolament tal-Parlament Ewropew u tal-Kunsill li jistabbilixxi Programm għall-Kompetittività tal-intrapriżi u l-intrapriżi ż-żgħira u ta' daqs medju (2014 - 2020), COM(2011) 834 finali

³⁴ Skont il-proposta tal-Kummissjoni għall-Fondi Strutturali tal-ġejjieni, irid ikun hemm strateġiji komprensivi fis-sehħ għal appoġġ inklużiv b'mod li l-istart-ups ikunu jistghu jibbenfikkaw minn investimenti mill-FSE u mill-FEŻR fl-intraprenditorija. (COM/2012/0496 finali - 2011/0276 (COD))

L-atturi tal-ekonomija soċjali u l-intrapriżi soċjali huma katalisti importanti għall-ħolqien tax-xogħol inklużiv u tal-innovazzjoni soċjali. Filwaqt li dawn jiffaċċjaw problemi simili għal ta' hafna mill-SMEs, jistgħu jiltaqgħu wkoll ma' diffikultajiet addizzjonali biex ikollhom aċċess għall-finanzjament, diffikultajiet li l-Kummissjoni indirizzathom fil-**Programm għall-Bidla Soċjali u l-Innovazzjoni (PSCI) tal-ġejjieni kif ukoll fir-regolamenti dwar il-Fondi Strutturali**³⁵.

Komponent importanti ta' ekosistema intraprenditorjali li tirnexxi jikkonsisti minn firxa ta' investituri fi stadju bikri (kapitali ta' riskju u investituri privati) li jipprovdu investimenti ta' ekwità seminali u tal-ewwel turn. Dawn l-investituri jużaw network estensiv tal-pari u jipprovdu għarfien siewi kif ukoll sostenn dwar is-suq u l-iżvilupp tal-“flejjes intelligenti” ta' riskju. Dawn l-investimenti jistgħu wkoll jkunu xprunati permezz ta' inċentivi fiskali.

Fl-2008, il-Kummissjoni ħolqot l-**Enterprise Europe Network**, shubija b'aktar minn 600 organizzazzjoni ospitanti, b'wiehed mill-kompiti tagħha jkun li tipprovdi lin-negozji u lil dawk li jixtiequ jkunu imprendituri bl-informazzjoni meħtieġa dwar l-aċċess għall-finanzjament mill-UE u għall-finanzi tal-UE. Sal-lum, it-talba biex tingħata informazzjoni aħjar dwar l-appoġġ mill-UE għadha waħda mill-akbar talbiet imressqa min-negozji. Il-Kummissjoni qed taħdem, flimkien mal-partijiet interessati, biex in-**Network jissahħa** hekk li jsir aktar attiv u effettiv.

Il-Kummissjoni se:

- *Tiffinanzja programmi mmirati lejn l-iżvilupp ta' suq għall-mikrofinanzjament fl-Ewropa, permezz ta' inizjattivi bħalma huma l-Progress Microfinance u l-inizjattiva Joint Action to Support Microfinance Institutions (JASMINE) u tagħmel disponibbli riżorsi għall-mikrofinanzjar għall-Istati Membri u r-reġjuni permezz tal-Fond Soċjali Ewropew u l-Fond Ewropew għall-Iżvilupp Reġjonali.*
- *Tiffaċilita l-aċċess dirett tal-SMEs għas-suq kapitali permezz tal-iżvilupp ta' sistema tal-UE għal kuntesti speċjalizzati fil-bejgħ u x-xiri ta' ishma u bonds mahruġa minn SMEs ("swieq għat-ikabbir tal-SMEs"), fil-kuntest tar-reviżjoni tad-Direttiva dwar is-Suq fl-Istrumenti Finanzjarji (MiFID)*

L-Istati Membri huma mistiedna li:

- *Jivvalutaw il-ħtieġa li tiġi mmodifikata l-leġiżlazzjoni finanzjarja nazzjonali attwali bil-għan li jkunu ffaċilitati forom godda u alternattivi ta' finanzjament għal negozji godda u SMEs b'mod ġenerali, b'mod partikolari fir-rigward ta' pjattaformi għal finanzjament parteċipattiv, kif ukoll jikkunsidraw il-ħtieġa li tiġi ssimplifikata l-leġiżlazzjoni tat-taxxa biex ikompli jiġi stimulat l-iżvilupp ta' swieq finanzjarji alternattivi bħal pereżempju investituri privati fin-negozju.*
- *Jużaw ir-riżorsi mill-fondi strutturali biex jistabbilixxu skemi ta' sostenn għall-mikrofinanzi skont il-prijoritajiet rispettivi ta' investiment tal-Fond Soċjali Ewropew (FSE) u tal-Fond Ewropew għall-Iżvilupp Reġjonali (FEŻR).*
- *Jużaw il-potenzjal kollu disponibbli permezz tal-FAEŻR biex jiżguraw aċċess għall-finanzjament tal-intraprenditorija, b'mod partikolari fl-istadju bikri tan-negozju fl-*

³⁵

Ara l-proposta leġiżlattiva: <http://eur-lex.europa.eu/LexUriServ/LexUriServ.do?uri=CELEX:52011PC0609:MT:NOT>

3.2. Sostenn lill-intrapriżi ġodda fil-fażijiet kruċjali taċ-ċiklu tal-hajja tagħhom u għajnuna biex jikbru

Madwar 50 % tan-negozji l-ġodda jfallu fl-ewwel hames snin tagħhom. Jekk irridu li l-imprendituri Ewropej jiġġeneraw it-tkabbir li qed nistennew minnhom, irridu niddedikaw aktar riżorsi biex jgħinuhom jegħlbu dan il-perjodu. **In-negozji ta' spiss ikun jonqoshom ekosistema adegwata li tippermettilhom jikbru.**

Assistenza vitali tista' tingħata minn servizzi ta' appoġġ li jkunu jafu s-swieq tagħhom u b'hekk iżidu b'mod sinifikanti r-rata ta' suċċess tal-intrapriżi ġodda. Appoġġ effettiv ikun jikkonsisti minn programmi olistiċi li jintegraw l-elementi essenzjali bħalma hu t-taħriġ fil-management, l-ikkowċjar fir-riċerka u l-iżvilupp, u n-netwerkjar mal-fornituri u l-klijenti potenzjali. L-imprendituri qegħdin jiġu dejjem iktar bżonn ta' pariri u ta' sostenn biex jittrattaw il-limitazzjonijiet f'dawk li huma riżorsi u nuqqas ta' sikurezza ta' provvista f'dawk li huma investimenti strateġiċi u żviluppi fil-prodotti. Bosta intrapriżi iżgħar fid-daqs ukoll huma dejjem taħt iktar pressjoni mill-kumpaniji li jfornulhom il-prodotti biex jilhq standards ġodda u jissodisfaw rekwiżiti ġodda fejn jidhol id-dizinn li huma marbuta ma' effiċjenza aħjar u mar-riċiklabbiltà tar-riżorsi.

Tnaqqis fl-ispejjeż marbuta mal-konformità mat-taxxa jtejjeb l-ambjent tan-negozju, b'mod partikolari għall-kumpaniji ż-żgħar. Minhabba l-esperjenza u r-riżorsi limitati tagħhom, in-negozji ż-żgħar u dawk ġodda jsofru aktar minn korporazzjonijiet kbar fejn jidhlu l-ispejjeż għolja marbuta mal-konformità li jirriżultaw minn leġislazzjoni kumplessa dwar it-taxxa u minn proċeduri kkumplikati ta' rappurtar. L-Istati Membri għandhom jikkunsidraw li jissimplifikaw il-proċeduri tar-reġistrazzjoni tal-VAT u joħolqu punt uniku għar-reġistrazzjoni elettronika biex jiġi ffaċilitat il-kummerċ diġitali transkonfini min-negozji żgħar.

Mix-xjenza u mir-riċerka jaslu bosta ideat ġodda għal negozji li jirnexxu, iżda hemm aktar x'jista' jsir biex in-negozji jibdew jużaw ir-riżultati tar-riċerka. Għaldaqstant, man-negozji trid tibda tinqasam iktar informazzjoni dwar l-indikazzjonijiet li joħorġu minn proġetti ffinanzjati mill-Programmi ta' Qafas għar-Riċerka u l-Iżvilupp.

In-negozji l-ġodda spiss jisfaw vittmi ta' **prattiki kummerċjali qarrieqa**. Dawn ivarjaw minn għoti ta' informazzjoni falza jew qarrieqa dwar is-servizz, sat-tressiq ta' offerti mogħtija l-libsa ta' fattura jew ta' formoli qarrieqa li jitolbu lil dak li jkun jaġġorna l-entrata tiegħu fid-direttorji tan-negozju. Il-Kummissjoni ippubblikat strateġija³⁶ b'lista dettaljata ta' azzjonijiet għall-ġejjieni sabiex tiżdied il-protezzjoni tan-negozji, u għandha l-ħsieb li tipprezenta proposta leġislattiva matul l-2013.

It-tnehhija tal-ostakli fis-Suq Uniku b'mod li jinholq ambjent ekwu għandu jgħin lin-negozji ż-żgħar jiżviluppaw attivitajiet transkonfini. Dan jinkludi li tiġi indirizzata t-tassazzjoni doppja u jiġu eliminati d-diskrepanzi fit-taxxi, kif ukoll miżuri oħra marbuta mat-taxxa li jikkostitwixxu ostakli transkonfini fis-suq uniku u għall-investment barrani fl-UE.

³⁶ COM(2012)702 "Il-protezzjoni ta' negozji kontra Prattiki qarrieqa ta' kummerċjalizzazzjoni u biex jiġi garantit infurzar effettiv; Analizi tad-Direttiva 2006/114/KE dwar reklamar qarrieqi u komparattiv".

Barra minn hekk, f'hafna mill-pajjizi tal-UE, l-oqfsa legali ghas-sigurtà soċjali ta' dawk li jahdmu ghal rashom huma sostanzjalment differenti minn ta' dawk li huma impjegati, u dan johloq ostakli addizzjonali għall-imprendituri. L-appoġġ lin-negozji godda huwa partikolarment importanti fil-mogħdija minn stat ta' qgħad għal wiehed fejn tarma għal rasek. L-arrangamenti biex ikun aktar faċli għan-nies li jiddependu fuq il-benefiċċji soċjali (bhal benefiċċji tal-qgħad) biex jifthu negozju għal rashom u jsiru ekonomikament indipendenti (pontijiet tal-welfer) jistgħu jkunu ta' għajnuna. Għaldaqstant, l-Istati Membri jistgħu jesploraw il-possibbiltà li min jahdem għal rasu jirċievi benefiċċji (eż. tas-saħħa, tal-irtirar, tad-diżabbiltà, tal-qgħad, fil-każ li n-negozju jingħalaq/ifalli, eċċ.) li jkunu komparabbli mal-benefiċċji għall-ħaddiema impjegati mingħajr ma jitnaqqas xejn lil dawn.

Biex jirnexxu, l-imprendituri u **l-SMEs jehtieġu għarfien espert speċifiku, wiehed iffukat għalihom**, li jkun jista' jgħinhom jiżviluppaw vantaġġi kompetittivi kif ukoll jibbenefikaw minn katini ta' valur globali u minn immaniġġjar kondiviz ta' riżorsi umani. Raggruppamenti, networks tan-negozju u tipi ohra ta' assoċjazzjoni ta' intrapriżi jistgħu jipprovdu ambjenti ta' sostenn bhal dawn peress li jgħibu flimkien l-atturi rilevanti mill-komunità tan-negozju, l-edukazzjoni, ir-riċerka u s-settur pubbliku³⁷. Fost l-SMEs, xi kumpaniji, bħalma huma l-intrapriżi soċjali, ħafna drabi jkollhom mudelli ta' negozju speċifiċi li jkunu jirrikjedu skemi ta' sostenn apposta għalihom. Ir-raggruppar tal-SMEs jista' jwassal għal żieda fil-kompetittività.³⁸ Għalhekk, l-Istati Membri jistgħu jikkunsidraw jekk ir-reġimi fiskali tagħhom jistgħux jittejjbu b'mod li jippermetti aktar gruppi tal-SMEs ta' dan it-tip.

Barra minn dan, l-imprendituri jistgħu jibbenefikaw bil-kbir mis-Suq Uniku. Madankollu, fil-preżent, it-thaddim tajjeb tas-Suq Uniku għadu mxekkel minn xi ostakli. Fit-3 ta' Ottubru 2012, il-Kummissjoni Ewropea ħarġet l-**Att dwar is-Suq Uniku II**³⁹ biex jitnaqqsu l-ostakli attwali. L-**implimentazzjoni effettiva** ta' dawn il-miżuri tista' tippromwovi l-intraprenditorija fl-Ewropa foqasma bħalma hu dak tas-servizzi transkonfini, ir-rikonnoxximent ta' diplomi u kwalifiki, u d-dritt ta' stabbiliment.

Barra minn dan, għandhom jiġu inkoraġġuti **l-iskambji ma' imprendituri b'għarfien tajjeb fi hdan l-UE**, fosthom permezz tal-iskema tal-Kummissjoni Erasmus għall-Imprendituri Żgħażaġħ (Erasmus for Young Entrepreneurs, EYE).

Il-Kummissjoni sejra:

- *Tidentifika u tippromwovi l-aqwa prassi mhaddma mill-Istati Membri bil-għan li johlolqu ambjent fiskali li jkun aktar aċċessibbli għall-imprendituri.*
- *Tappoġġja l-kooperazzjoni bejn ir-raggruppamenti u networks tan-negozji;*
- *Tappoġġja n-netwerking u l-iskambji tal-aqwa prassi bejn l-aġenziji li jmexxu l-iskemi dwar l-effiċjenza tar-riżorsi fl-SMEs;*
- *Issaħħaħ is-shubija tan-Netzwerk Ewropew għall-Intrapriżi ma' organizzazzjonijiet ospitanti, mal-Punti Uniċi ta' Kuntatt u mal-organizzazzjonijiet kollha li jappoġġaw*

³⁷ The Concept Of Clusters And Cluster Policies And Their Role For Competitiveness And Innovation: Main Statistical Results And Lessons Learned, *Commission Staff Working Document* SEC (2008) 2637

³⁸ European Cluster Policy Group Final Recommendations, il-hames rakkomandazzjoni, f'http://www.proinno-europe.eu/sites/default/files/newsroom/2010/09/ECPG_Final_Report_web-low1.pdf, segwitu għar-rakkomandazzjonijiet tal-European Cluster Alliance.

³⁹ COM (2012) 573 finali, "Att dwar is-Suq Uniku II – Flimkien għal tkabbir għdid"

lill-SMEs biex (i) jinfirex waħda u sew it-tagħrif dwar l-inizjattivi tal-UE, dwar is-sorsi tal-finanzi, u dwar l-appoġġ għall-innovazzjoni, (ii) l-Istati Membri jiġu inkoraġġuti jsaħħu l-miżuri sabiex tiżdied id-disponibbiltà tal-imprendituri u tal-SMEs li jinvestu u (iii) tinghata assistenza effettiva biex tghin lin-negozji jibbenefikaw bis-sħiħ mis-Suq Uniku u biex jaċċessaw is-swieq f'pajjiżi terzi.

- *Tirrevedi r-regoli li jipprojbixxu ċerti Prattiki kummerċjali qarrieqa⁴⁰ u tagħmilhom iktar sodi filwaqt li ssahħa l-infurzar kontra tali Prattiki f'kazijiet transkonfini.*
- *Tiftaħ il-bibien beraħ għall-potenzjal sħiħ tas-Suq Uniku Digitali għall-SMEs billi tindirizza l-ostakli eżistenti tan-negozju onlajn transkonfini⁴¹.*
- *Tkompli tiżviluppa l-programm Erasmus għall-Imprendituri Żgħażaġh biex tissodisfa ż-żieda fid-domanda għal parteċipazzjoni minn imprendituri godda fis-Suq Uniku⁴²*
- *Tinkoraġġixxi l-iskambji ta' imprendituri żgħażaġh bejn l-UE u pajjiżi terzi*
- *Tghin lill-Istati Membri jiżviluppaw skemi ta' appoġġ integrat permezz ta' seminars dwar il-bini tal-kapaċità ffinanzjati mill-assistenza teknika tal-FSE, b'mod li jkun involuti l-partijiet interessati, inklużi dawk li jipprovdu l-edukazzjoni u t-taħriġ biex jiżviluppaw strateġiji integrati u billi jiġu stabbiliti azzjonijiet speċifiċi, l-aktar għall-imprendituri żgħażaġh.*
- *Tkompli tiżviluppa l-portal L-Ewropa Tiegħek - In-Negozju, b'informazzjoni dwar is-Suq Uniku kemm mill-Kummissjoni u kemm mill-Istati Membri.*

L-Istati Membri huma mistiedna li:

- *Jagħmlu l-ambjent tal-amministrazzjoni fiskali nazzjonali aktar favorevoli għall-istadju bikri tan-negozji. Inaqqsu l-ispejjeż tal-konformità mat-taxxa billi jissimplifikaw id-dikjarazzjonijiet tat-taxxa u l-ħlas tagħha, billi jestendu l-użu ta' mezzi elettronici, inkluż it-taħfif tal-implimentazzjoni sħiħa tas-Suq Uniku Digitali.*
- *Jippromwovu l-koordinazzjoni tat-taxxa biex jiżguraw li l-inkonsistenzi fit-trattament tat-taxxa ma jwasslux għal tassazzjoni doppja jew għal Prattiki ohra, marbuta mat-taxxa, li jkun ta' ħsara u li jfixklu s-Suq Uniku billi jxekklu n-negozji transkonfini u l-investimenti transkonfini f'kapital tar-riskju.*
- *Jevalwaw mill-ġdid ir-regimi tat-taxxa fuq id-dħul tal-kumpaniji b'mod li jikkunsidraw li jestendu l-istatut tal-limitazzjoni tat-telf u tat-tnaqqis fit-Taxxa fuq id-Dħul tal-Kumpaniji.*

⁴⁰ Id-Direttiva 2006/114/KE dwar reklamar qarrieqi u komparattiv.

⁴¹ Fosthom, pereżempju, "punt ta' servizz uniku" mini għal registrazzjoni tal-VAT, id-dikjarazzjoni u ħlas bħal fil-Komunikazzjoni tal-Kummissjoni dwar il-gejjieni tal-VAT (IP/11/1508)

⁴² FI-2013 id-domanda minn Imprendituri Godda se taqbez il-baġit disponibbli: mill-aħħar ta' Diċembru 2012 kien hemm madwar 950 Imprendituri Ġdid eligibbli għal skambju filwaqt li l-baġit disponibbli seta' jippermetti madwar 930 skambju. Minhabba li l-pool ta' imprendituri godda eligibbli għal skambju qed jikber b'medja ta' 25 imprenditur kull ġimgħa, huwa ovvju li d-domanda se teċċedi l-provvista fl-2013. Sa mill-2012, għadd ta' Organizzazzjonijiet Intermedjarji kienu diġà użaw il-baġit allokat tagħhom u ma setghux jistabbilixxu aktar skambji.

- *Jikkunsidraw li mill-2013 jimplimentaw l-għażla offruta lin-negozji ż-żgħar ta' skema ta' kontabilità bbażata fuq il-ħlasijiet għall-VAT.*
- *Jadottaw il-miżuri meħtieġa biex jappoġġjaw il-kummerċjalizzazzjoni tal-innovazzjoni, ir-riċerka u l-proġetti ta' żvilupp filwaqt li jqisu l-isfidi speċjali tal-kumpaniji li jkunu għadhom kif twaqqfu.*
- *Jikkunsidraw l-għażla li s-sidien ta' intrapriżi godda jitolbu aġġustamenti possibbli fl-iskedi tal-ħlas tal-kontribuzzjonijiet soċjali għal żmien limitat u abbażi tas-sitwazzjoni speċifika tal-impriża u ta' ġustifikazzjonijiet sodi.*
- *Jieħdu l-vantaġġ kollu possibbli tal-għażliet ta' sostess godda li ġew introdotti skont il-Fond Agrikolu għall-Iżvilupp Rurali (FAEŻR) biex jinfethu n-negozji u biex jiġu żviluppati skemi komprensivi għal skambji professjonali ta' imprendituri u għal żjajjar fil-farms, u jsostnu wkoll ir-raggruppamenti, in-netwerks tan-negozji u l-attivitajiet ta' kooperazzjoni fl-agrikoltura, il-forestrija, l-ipproċessar tal-ikel agrikolu u fost in-negozji nonagrikoli rurali.*

3.3. Nifthu l-bibien għall-opportunitajiet godda ta' negozju fl-era diġitali

Użu aħjar tat-teknoloġija tal-informazzjoni u l-komunikazzjoni (ICT) jista' jgħin b'mod sinifikanti biex in-negozji godda jirnexxu. L-ICT huwa s-sors ewlieni tat-tkabbir għall-ekonomiji nazzjonali, u l-SMEs Ewropej jikbru bejn darbtejn sa tliet darbiet aktar malajr meta jhaddnu l-ICT. Kif indikat fil-Komunikazzjoni tal-Kummissjoni dwar il-Politika Industrijali⁴³, *"l-imprendituri jeħtieġ jisfruttaw il-potenzjal shiħ tas-suq uniku diġitali fl-UE li huwa mistenni li jikber b'10 % fis-sena sal-2016."*

Abbażi tal-Aġenda Diġitali u l-Inizjattivi ewlenin ta' politika industrijali, il-Kummissjoni se tgħin lill-imprendituri u lill-SMEs biex jiġi sfruttat bis-shiħ il-potenzjal tal-ICT, kemm f'termini ta' **provvista** ta' prodotti u servizzi diġitali godda, u kemm f'termini ta' **domanda** u ta' użu intelligenti ta' dawn it-teknoloġiji.

Fuq in-naħa tal-provvista, l-imprendituri tal-web jikkostitwixxu kategorija speċifika ta' imprendituri li joħolqu prodotti u servizzi diġitali godda li jużaw il-web bħala komponent indispensabbli. Negozji godda bbażati fuq il-web għandhom tendenza li jikbru u jfallu aktar malajr minn negozji oħra u l-iżvolti li jieħdu jkunu qawwija u f'salt, li jfisser riżultati oghla iżda wkoll riskji oghla. Dawn joperaw f'ekosistema kumplessa u li tevolvi malajr, fejn in-netwerking u l-esperimentazzjoni huma ferm importanti. Negozji godda bbażati fuq il-web jiswew inqas flus biex jitwaqqfu u l-ostakli għad-dhul fis-suq huma baxxi, hekk li huma mezz attraenti biex wiehed jibda karriera intraprenditorjali. L-imprendituri tal-web, għal din ir-raġuni, jeħtieġu miżuri ta' appoġġ speċifiċi għalihom li jsaħħu, strutturalment, l-ekosistema ta' negozju għid ibbażat fuq il-web.

Fuq in-naħa tad-domanda, l-investiment f'teknoloġiji diġitali ma għadux kwistjoni ta' għażla: il-kumpaniji llum il-ġurnata jistgħu jkunu kompetittivi biss jekk iħaddnu d-dinja diġitali. Dan johloq opportunitajiet u sfidi, b'mod partikolari għall-SMEs, billi ħafna drabi dawn ikunu inqas mgħammra biex jittrattaw iż-żieda fis-sofistikazzjoni ta' mudelli godda ta' negozju.

⁴³ Industrija Ewropea Aktar B'saħħitha għat-Tkabbir u l-Irkupru Ekonomiku Aġġornament tal-Komunikazzjoni dwar il-Politika Industrijali, COM(2012)582 tal-10 ta' Ottubru 2012.

L-imprendituri digitali huma daww l-imprendituri li jisfruttaw bis-shih prodotti u servizzi digitali, inkluż il-“cloud computing”, biex jagħtu haġġa għda lill-mudelli ta' negozju tagħhom u biex ikunu aktar kompetittivi⁴⁴. L-inizjattivi tal-UE “Smart use of information technologies and the integration of SMEs in global industrial value chains” u e-Skills se jippromwovu l-adozzjoni ta' teknoloġiji digitali u jgħarrbu l-SMEs lejn id-dinja digitali.

Il-potenzjal tal-kummerċ elettroniku bħala parti mill-opportunitajiet imwassla mis-Suq Uniku Digitali għall-imprendituri għadu mhux qed jiġi sfruttat għalkollox. Numru ta' azzjonijiet speċifiċi iwassal għal qabża pożittiva lejn il-kummerċ onlajn.⁴⁵

Il-Kummissjoni se tkun qiegħda:

- **Ssahħah il-bażi tal-għarfien** dwar ix-xejriet ewlenin tas-suq u l-mudelli ta' negozju innovattivi billi tistabbilixxi Mekkanizmi ta' Monitoraġġ tas-Suq u Skeda ta' Gradazzjoni (Scoreboard) onlajn, b'koperazzjoni mal-partijiet interessati ewlenin, biex jiffaċilitaw id-djalogu u jwasslu għal agenda kondiviża għal azzjoni.
- **Trawwem kuxjenza permezz ta' kampanja ta' informazzjoni fl-Ewropa** kollha għall-imprendituri u l-SMEs dwar il-benefiċċji mill-evoluzzjonijiet digitali godda; il-kampanja se tippromwovi stejjer ta' suċċess mill-Ewropa, kompetizzjonijiet panEwropej u skemi ta' għoti ta' premijiet biex tissensibilizza lill-imprendituri dwar l-evoluzzjoni tal-kuntast tan-negozju u dwar opportunitajiet godda ta' negozju.
- **Tiffaċilita n-networking** biex titfa' d-dawl fuq ideat godda għan-negozju u ssostnihom, fosthom billi: Tohloq netwerk **Ewropew ta' Mentors** għal taħriġ, pariri u kowċing prattiku dwar kif għandu jsir in-negozju fl-era digitali, u avvenimenti intiżi li jlaqqgħu l-partijiet interessati biex jesploraw sħubijiet godda.
- **Tniedi azzjonijiet speċifiċi għall-imprendituri tal-web bħal:** i) Start-up Europe Partnership li jkebbes l-għarfien espert, il-mentoring, it-teknoloġija u s-servizzi, u, ii) Web Entrepreneurs Leaders Club biex igib flimkien imprendituri tal-web ta' klassi dinjija u jsaħħaħ il-kultura intraprenditorjali fuq il-web fl-Ewropa; iii) Netwerk Ewropew ta' aċċeleraturi ta' negozji fuq il-web; iv) taħdem mal-investituri Ewropej sabiex jiżjed il-fluss tal-kapital ta' riskju u tal-crowd funding f'negozji godda bbażati fuq il-web; u v) Issaħħaħ it-talent fuq il-web billi tistimula l-holqien ta' Bosta Korsijiet Miftuħa Onlajn⁴⁶ u t-twaqqif ta' pjattaformi għal-mentoring u t-trawwim tal-ħiliet.
- **Issaħħaħ il-kompetenzi u l-ħiliet** billi tintensifika l-azzjonijiet tagħha tal-E-skills biex tara titjib fil-ħiliet tal-e-leadership id-dixxiplini xjentifiċi u kreattivi, u l-ħiliet manigerjali u intraprenditorjali biex tindirizza s-swieq teknoloġiċi godda.

L-Istati Membri huma mistiedna:

⁴⁴ COM(2012)529 "L-Isfruttar tal-Potenzjal tal-Cloud Computing fl-Ewropa".

⁴⁵ COM(2011)942 tal-11 ta' Jannar 2012. Qafas koerenti għall-bini ta' fiduċja fis-Suq Uniku Digitali tal-kummerċ elettroniku u tas-servizzi online.

⁴⁶ Ara, pereżempju, <http://www.radicalsocialempreps.org/>, <http://www.youtube.com/watch?v=iE7YRHxwoDs> u <http://www.academicmatters.ca/2012/05/the-massive-open-online-professor/>

- *Isahhu l-appoġġ nazzjonali jew reġjonali għal negozji godda bbażati fuq il-web u dawk digitali u jiżviluppaw finanzjament alternattiv fl-istadji bikrija ta' start-ups fil-qasam tat-teknoloġija, bħalma huma l-iskemi f'vouchers għall-innovazzjonijiet l-ICT.*
- *Jippromwovu l-aċċess għall-imprendituri għall-Open Data u għall-Big Data miġbura pubblikament jew għal programmi appoġġjati mill-industrija bħal pereżempju s-sett tad-dejta kulturali Europeana.⁴⁷*
- *Isostnu lill-imprendituri tal-akbar talent, eż. billi l-aqwa gradwati jiġu inkoraġġuti jibdeu il-karriera tagħhom bil-ftuħ ta' negozju ġdid.*
- *Isostnu l-adozzjoni, fil-pront, ta' inizjattivi ta' politika li jkunu għaddejjin fil-mument bħalma hi dik tar-riforma marbuta mal-harsien tad-dejta kif ukoll il-proposta għal Ligi Ewropea Komuni dwar il-Bejgħ li jwasslu biex inaqqsu x-xkiel għall-iżvilupp tal-cloud computing fl-UE.*
- *Jiżguraw l-aħjar użu tal-fondi Ewropej għall-intraprenditorija fuq il-web u dik digitali skont ir-regoli u l-prijoritajiet li jkunu japplikaw*

3.4. Trasferimenti kummerċjali aktar faċli

Ta' kull sena jiġu ttrasferiti mal-Ewropa madwar **450 000 negozji li jimpjegaw żewġ miljuni ta' haddiema**. Izda tant jista' jkun diffiċli biex isir it-trasferiment li **huwa smat li kull sena jintilfu madwar 150 000 negozji li jhaddmu 600 000 ruh⁴⁸**. Ir-raġunijiet ewlenin għal dan huma l-piżijiet regolatorji jew tat-taxxi, nuqqas ta' għarfien tal-preparazzjonijiet meħtieġa u ta' swieq trasparenti għal dawn it-transazzjonijiet, u t-tul ta' żmien meħtieġ biex wiehed jikkonforma mal-formalitajiet. Barra minn hekk, il-forma legali ta' kumpanija (proprietarji uniċi) kif ukoll l-età tagħha (b'mod speċjali għal dawk il-kumpaniji li jkollhom inqas minn tliet snin) huma elementi addizzjonali ta' vulnerabbiltà. Huwa għalhekk li **l-iżgħar negozji huma l-iżjed vulnerabbli għal trasferimenti li ma jirnexxux**.

Dawn il-kumpaniji huma "negozji attivi" bi prodotti, swieq u klijenti stabbiliti u għaldaqstant għandhom probabbiltà ikbar ta' sopravvivenza minn kumpaniji godda. Dawk li qed jithajru jsiru imprendituri għandhom ikunu jafu li **l-akkwist ta' "negozju attiv" jista' jkun alternattiva attraenti għall-holqien ta' kumpanija ġdida. It-trasferimenti għandhom isiru iżjed faċli** kemm għall-imprenditur li jixtieq jgħaddi l-kumpanija tiegħu lil haddiehor, kif ukoll għal min jakkwista l-kumpanija.

It-trasferiment ta' kumpanija minn generazzjoni għal oħra huwa l-karatteristika li tiddefinixxi negozju tal-familja u huwa l-akbar sfida li dan jista' jiffaċċja. Trasferiment ta' negozju tal-familja jrid jitqies bħala trasferiment ta' proprjetà, fejn il-proprjetà mhijiex assi likwida izda haġa li nbni u giet żviluppata mill-familja tul il-generazzjonijiet, u tinkludi l-valuri, it-tradizzjonijiet u l-għarfien. L-ambitu u l-iskala ta' approċċi diversi għat-taxxi tas-suċċessjoni u t-taxxi fuq il-beni immobbli madwar l-UE juru li għad fadal hafna lok għal titjib fil-klima legali dwar it-trasferimenti ta' negozji tal-familja.

⁴⁷ <http://Europeana.eu> huwa portal kulturali, maħluq bl-appoġġ tal-Kummissjoni Ewropea, li huwa interfaċċa għal miljuni ta' kotba, pitturi, filmati, oġġetti tal-mużew u rekords arkivjali li ġew diġitalizzati madwar l-Ewropa.

⁴⁸ 'Business Dynamics: Start-ups, Business Transfers and Bankruptcy' (2011)
http://ec.europa.eu/enterprise/policies/sme/business-environment/files/business_dynamics_final_report_en.pdf

Il-qasam tat-trasferimenti tan-negozji gie indirizzat b'mod speċifiku mill-Att dwar in-Negozji ż-Żgħar (SBA)⁴⁹ u r-Revizjoni tal-Att dwar in-Negozji ż-Żgħar għall-Ewropa tal-2011⁵⁰ u gie indirizzat b'mod speċifiku fil-Komunikazzjoni tal-Kummissjoni tal-2006, "L-implimentazzjoni tal-Programm Komunitarju ta' Liżbona għat-Tkabbir u l-Impjiegi : Trasferiment tan-negozju – Kontinwità bis-saħħa ta' bidu ġdid⁵¹.

Minkejja li xi pajjiżi Ewropej għamlu progress u gie żviluppat qafas regolatorju li jagħmilha aktar faċli li jsiru t-trasferimenti, anki f'dawn il-pajjiżi jista' jkun għad fadal għarfien baxx min-naħa tal-komunità intraprenditorjali u tal-partijiet interessati (assoċjazzjonijiet professjonali, ditti legali u konsulenti tal-imprendituri) dwar il-possibilitajiet ta' trasferimenti u dwar il-preparattivi meħtieġa.

Billi l-ostakoli għat-trasferimenti kummerċjali jinsabu l-aktar fil-livelli lokali, reġjonali u nazzjonali, ikun żgur siewi li wiehed iqabbel l-approċċi adottati mal-Ewropa bil-ħsieb li jsir skambju tal-aqwa prassi u jittiehdu azzjonijiet, l-aktar f'termini ta' sensibilizzazzjoni dwar it-trasferimenti kummerċjali, faċilitajiet finanzjarji speċjali intenzi biex jiffinanzjaw it-trasferimenti, trasformazzjoni legali (l-iktar il-possibbiltà li jinholqu kumpaniji pubbliċi b'kapital limitat għall-faċilitazzjoni ta' bejgħ ta' ditta) u swieq trasparenti għat-trasferimenti kummerċjali.⁵²

Il-Kummissjoni se:

- *Tiżviluppa linji gwida dwar l-aktar programmi effettivi u l-aqwa prassi biex it-trasferimenti tal-impreżi jkun eħfef, inklużi miżuri għat-twessieġ u l-espansjoni tas-swieq għall-impreżi, identifikazzjoni tal-programmi disponibbli fl-Ewropa u proposta ta' azzjonijiet meħtieġ biex jitneħħew l-ostakoli possibbli li jifdal għat-trasferimenti tal-impreżi transkonfinali. F'dan ir-rigward, il-Kummissjoni qed torganizza grupp ta' ħidma espert bir-rappreżentanti tal-Istati Membri li fl-2013 se jkollu l-għan li jwettagħ rendikont u analiżi tar-raġunijiet għala fadal ostakoli f'dan il-qasam u li jipproponi rakkomandazzjonijiet u miżuri ta' appoġġ li jindirizzaw dawn l-ostakoli.*

L-Istati Membri huma mistiedna:

- *Itejbu d-dispożizzjonijiet legali, amministrattivi u fiskali għat-trasferimenti tal-impreżi filwaqt li jikkunsidraw il-Komunikazzjoni tal-Kummissjoni tal-2006 dwar it-trasferimenti tal-impreżi u l-Komunikazzjoni tal-Kummissjoni tal-2011 dwar l-indirizzar tal-ostakoli transkonfinali tat-taxxa tas-suċċessjoni fi ħdan l-UE⁵³.*
- *Jużaw il-fondi Ewropej attwali skont ir-regoli u l-prijoritajiet applikabbli tagħhom għall-appoġġ tat-trasferimenti ta' SMEs għall-imprendituri li jkollhom ħsieb ikomplu imexxu l-impreżi.*
- *Itejbu s-servizzi ta' informazzjoni u notifikazzjoni għat-trasferimenti tal-impreżi kif ukoll itejbu l-ġbir tad-dejta u l-monitoraġġ tat-trasferimenti tal-impreżi.*

⁴⁹ COM(2008) 394 finali. - "Aħseb l-Ewwel fiż-Żgħir" "Att dwar in-Negozji ż-Żgħar" għall-Ewropa.

⁵⁰ COM(2011) 78 finali, Revizjoni tal-"Att dwar in-Negozji ż-Żgħar" għall-Ewropa

⁵¹ COM(2006) 117 finali.

⁵² Pereżempju, skont l-istudju tal-'Business Dynamics', terz biss tal-Istati Membri mistħarrġa joffru prodotti finanzjarji speċjali biex jappoġġjaw it-trasferimenti u fi tnax l-Istat Membru ma hemm disponibbli ebda mentoraġġ jew taħriġ, jew hemm ftit wisq, dwar dan is-suġġett.

⁵³ COM/2011/864 u r-rakkomandazzjoni assoċjata 2011/856/EU dwar it-taxxa doppja tas-suċċessjoni.

- *Ixandru b'mod effettiv il-pjattaformi tat-trasferimenti tal-impriżi u s-swieq u jniedu kampanji biex jiżdied l-għarfien fost il-bejjieġha u x-xerrejja potenzjali ta' impriżi vijabbli.*
- *Jikkunsidraw li jirrevedu r-regolamentazzjoni fiskali fir-rigward tal-impatti tagħha fuq il-likwidità tal-SMEs immexxija mill-familji f'każ ta' suċċessjoni ta' proprjetà mingħajr ma jkun hemm impatt negattiv fuq id-dhul fiskali.*

3.5. Inbiddlu l-falliment f'suċċess: ċans iehor għal negozjanti li ġenwinament ifallu

Il-falliment fin-negozju, bħall-holqien tan-negozju, huwa parti integrali minn suq dinamiku u b'saħħtu. **Il-provi juru li l-maġġoranza (96%) tal-fallimenti huma kkawżati minn sensiela ta' pagamenti b'lura jew problemi oġġettivi oħra** – fi kliem iehor dawn huma "fallimenti ġenwini", li ma jiġrux minhabba li l-imprenditur jagħmel frodi⁵⁴. B'danakollu, l-imprendituri jiġu ttrattati minn bosta liġijiet dwar il-falliment daqs li kieku kienu huma frodulent, u jkollhom jgħaddu minn proċeduri komplessi qabel ma jinhelsu. F'xi Stati Membri l-proċedura tant tiegħu żmien li l-imprendituri ma jikkunsidrawx li jibdew impriża oħra⁵⁵. F'ċerti każi dawn jistgħu jiġu preskritti legalment milli jibdew impriża ġdida għal għomorhom jew kwazi għal għomorhom.

Anki wara li jinhelsu, dawk li jkunu fallew jiġu stigmatizzati u jiffaċċjaw id-diffikultajiet biex isibu l-finanzi għal impriża ġdida. Għalhekk, bosta imprendituri potenzjali sempliciment jaqtgħu qalbhom u ma jikkunsidrawx li jerggħu jippruvaw.

Iżda r-riċerka turi li **n-negozji li jibdew mill-ġdid ("second starters") jirnexxu iżjed u jibqgħu iżjed fit-tul mill-medja tan-negozji l-ġodda; dawn jikbru iżjed malajr u jimpjegaw aktar haddiema**⁵⁶. Għaldaqstant, **falliment** imprenditorjali **ma għandux ikun "sentenza tal-mewt"** li jipprojbixxi kull attività imprenditorjali fil-ġejjieni, **iżda għandu jintgħaraf bhala opportunità biex wiehed jitgħallim u jittejjeb** – perspettiva li llum il-ġurnata diġà naċċettawha bhala l-bażi tal-progress fir-riċerka xjentifika. B'konsegwenza ta' dan, kull sforz biex ninkoraġġixxu ġenerazzjoni ġdida ta' imprendituri jrid jinkludi s-serħan il-moħħ li, jekk l-ewwel idea tagħhom ma tirnexxix, mhux se jkunu preskritti għal dejjem milli jerggħu jippruvaw jirnexxu darba oħra. Għaldaqstant, il-liġijiet dwar il-falliment iridu jipprevedu modi ħfief biex wiehed jippreżenta u jirkupra t-talbiet għall-impriżi kredituri, filwaqt li għandhom jiġu stabbiliti proċeduri aktar ħfief u aktar affordabbli għall-għeluq ta' negozju u għall-helsien mill-falliment.

F'Diċembru li għadda l-Kummissjoni adottat Komunikazzjoni dwar approċċ ġdid Ewropew lejn il-falliment u l-insolvenza⁵⁷ biex dan johlq ambjent aktar faċli għall-kummerċ, pereżempju billi jsiru aktar effiċjenti l-liġijiet nazzjonali dwar l-insolvenza, inklużi t-tul taż-żmien u l-kosti tal-perjodu ta' ħelsien mill-falliment. Bhala l-ewwel pass li jrid isir, il-Kummissjoni adottat ukoll fl-istess hin proposta għall-modernizzazzjoni tar-Regolament dwar il-proċeduri tal-insolvenza⁵⁸ li se jiżgura ir-rikonossiment transkonfinali tas-salvataġġ ta' impriżi u jinkludi wkoll il-faċilitazzjoni tal-preżentazzjoni ta' talbiet fi Stat Membru iehor.

⁵⁴ <http://eur-lex.europa.eu/LexUriServ/LexUriServ.do?uri=COM:2007:0584:FIN:mt:PDF>

⁵⁵ F'xi Stati Membri l-proċedura ta' likwidazzjoni ta' negozju ddum bejn sena u sentejn. Imbagħad jinhieġu bejn tlieta u disa' snin oħra biex wiehed jerga' jibda negozju.

⁵⁶ E. Stam, D. B. Audretsch and J. Meijaard, "Renascent Entrepreneurship", Erasmus Research Institute of Management, 2006.

⁵⁷ COM(2012) 742 "Approċċ Ewropew ġdid għall-falliment u l-insolvenza".

⁵⁸ COM(2012) 744

Il-Kummissjoni se:

- *Tniedi konsultazzjoni pubblika biex tircievi l-fehmiet tal-partijiet interessati dwar il-kwistjonijiet identifikati fil-Komunikazzjoni dwar approċċ Ewropew gdid lejn il-falliment u l-insolvenza tan-negozji, din tkun tinkludi l-fehmiet dwar l-ghotja ta' çans ieħor lill-imprendituri ġenwini li jfallu u dwar it-taqsis u l-allinjament taż-*"żmien għall-helsien"*.*

L-Istati Membri huma mistiedna li:

- *Inaqqsu fejn possibbli ż-żmien għall-helsien tal-falliment u tal-ħlas tad-dejn għal imprenditur ġenwin wara li dan ikun falla għal massmu ta' tliet snin sal-2013.⁵⁹*
- *Joffru s-servizzi ta' sostenn lill-impriži għal ristrutturar bikri, il-pariri biex jipprevjenu l-fallimenti u s-sostenn għall-SMEs biex jirristrutturaw u jibdeu mill-gdid.*
- *Jipprovdu s-servizzi ta' konsulenza lill-imprendituri li jkunu fallelw għall-amministrazzjoni tad-dejn u biex jiffaċilitaw l-inklużjoni ekonomika u soċjali u jiżviluppaw il-programmi għal min jibda mill-gdid (*"second starters"*) ta' mentoraġġ, taħriġ u networking kummerċjali.*

3.6. Piż regolatorju: regoli aktar ċari u sempliċi

L-imprendituri għandhom ikunu "l-klijent normali" li fuqhom l-amministrazzjonijiet jagħmlu l-punt ta' riferiment tar-rekwiżiti proċedurali u b'danakollu, kważi tliet kwarti tal-Ewropej iquisuha diffiċli wisq biex jibdeu negozju minħabba l-kumplessitajiet amministrattivi⁶⁰. Bosta oħrajn gergru dwar il-piżijiet regolatorji tqal li jiġu imposti fuq it-tmexxija ta' negozju. Minħabba li taf b'dan kollu, fl-2007 il-Kummissjoni kkommettiet ruħha għal Programm ta' Azzjoni biex tinqata' l-burokrazija kkawżata mil-legiżlazzjoni tal-UE b'25% qabel tmien l-2012⁶¹. F'Novembru 2011, il-Kummissjoni adottat ir-Rapport tagħha dwar il-minimizzazzjoni tal-piż regolatorju għall-SMEs – u addattat ir-regolamenti tal-UE għall-htigiet tal-mikrointrapriżi⁶², u dan wessa' l-fokus għal firxa ħafna aktar wiesgħa tal-piżijiet regolatorji kollha lil hinn mill-piż amministrattiv li jirrappurtaw lill-awtoritajiet, u introduċiet il-prinċipju tal-obbligu tal-provi bil-kontra għal kull piż regolatorju gdid. Dan impenja wkoll lill-Kummissjoni biex ittejjeb il-konsultazzjoni man-negozji ż-żgħar u tadotta tabella ta' valutazzjoni annwali dwar il-progress lejn l-implimentazzjoni fl-Istati Membri.

⁵⁹ Kif mitlub fil-Konklużjonijiet tal-Kunsill dwar il-Kompetittività ta' Mejju 2011.

⁶⁰ Il-Flash EB Nru 354 "Entrepreneurship" tal-Kummissjoni Ewropea.

⁶¹ Il-Programm ta' Azzjoni biex jelimina l-piżijiet amministrattivi minn fuq in-negozji fl-UE identifika oqsma prijoritarji li ġġeneraw madwar 80% tal-piż amministrattiv mil-legiżlazzjoni tal-UE, inklużi r-regoli nazzjonali li jimplimentaw jew jittraspondu din il-legiżlazzjoni. B'kollaborazzjoni mall-Grupp Stoiber, li għamilha ta' konsulent indipendenti, ġew proposti mijiet ta' addattazzjonijiet li diġà ġġeneraw aktar minn EUR 40 biljun ta' frankizz annwali għall-intrapriżi. Il-proposti involvew oqsma differenti, mill-agrikoltura, l-ambjent, u s-sajd għal-legiżlazzjoni tal-kumpaniji, it-taxxi, l-istatistika, is-sikurezza fl-ikel u fil-prodotti farmċewtiċi. L-akbar "kontributori" għal dan il-frankizz huma l-ligijiet tat-taxxi (il-bidla minn kontijiet stampati fuq il-karta għal kontijiet elettronici) u l-ligijiet tal-kumpaniji (eċċezzjonijiet għall-intrapriżi mikro minn xi dispozizzjonijiet li jirrigwardaw il-karta tal-bilanċ u l-obbligazzjonijiet ta' pubblikazzjoni).

⁶² COM(2011)803 u il-Komunikazzjoni dwar l-Idoneità Regolatorja tal-UE (REFIT!) ara: http://ec.europa.eu/governance/better_regulation/index_mt.htm

Il-Kummissjoni pprezentat il-proposti li jmorru lil hinn mill-mira ta' tnaqqis ta' 25%. Mizuri li jiswew EUR 30,8 biljun ta' frankizz annwali għan-negozji diġà ġew adottati mill-leġislaturi tal-UE. Dan jirrappreżenta 25% tal-piż regolatorju, li ġie stmat għal EUR 123,8 biljun. Jista' jinkiseb tnaqqis ieħor ta' 5,5% tal-piż jekk il-proposti addizzjonali pprezentati mill-Kummissjoni jiġu adottati mill-Parlament Ewropew u mill-Kunsill.

Sar frankizz notevoli fl-oqsma tal-**liġijiet tat-taxxa** (il-bidla mill-kontijiet fuq il-karta għall-kontijiet elettronici) u l-liġijiet dwar in-negozju (eċċezzjonijiet għall-mikrointraprizi minn xi dispożizzjonijiet dwar l-obbligi ta' rappurtar finanzjarju). Pereżempju, id-Direttiva dwar il-Fatturazzjoni⁶³ holqot trattament uguali ta' fatturati fuq il-karta u fatturati elettronici u ma għadhiex tippermetti li l-Istati Membri jippreskrivu teknoloġija partikolari għall-fatturati elettronici⁶⁴. Sar progress ukoll fil-modernizzazzjoni tal-**leġislazzjoni tad-dwana**, li naqqset l-obbligi tar-rappurtar statistiku minn fuq l-SMEs. u f'firxa wiesgħa ta' oqsma madwar l-Istati Membri⁶⁵.

It-tnaqqis ta' piż regolatorju bla bżonn jew eċċessiv għadu fil-qofol tal-aġenda politika tal-Kummissjoni. Għal dan il-għan, apparti milli jsiru l-konferenzi fl-Istati Membri, fl-1 ta' Ottubru 2012 tnediet konsultazzjoni pubblika biex jiġu identifikati **l-10 biċċiet leġislattivi tal-UE li jimponu l-aktar piż**⁶⁶. Ir-riżultat ta' din il-konsultazzjoni, flimkien ma' analiżi aktar speċifika, se jitqiesu meta tiġi vvalutata l-htieġa għal reviżjoni tar-regolamenti tal-UE f'oqsma speċifiċi.

L-obbligi regolatorji tan-negozji għandhom ikunu ċari u sempliċi. Apparti milli jipproteġu s-saħħa u s-sikurezza pubbliċi u fuq il-post tax-xogħol u l-ambjent, oqfsa regolatorji ċari jiżguraw kundizzjonijiet ekwi, kompetizzjoni ġusta u ħielsa, ċertezza kummerċjali u l-prevedibbiltà tas-swieq. Regolamentazzjoni intelligenti tista' wkoll tagħti spinta lill-innovazzjoni li ġġib lill-Kumpaniji Ewropej fil-post ewlieni fl-aktar teknoloġiji u servizzi importanti. Izda l-liċenzjar doppju jew mhux ikkoordinat għandu jiġi eliminat. Bl-istess mod, formalitajiet peżanti, bħalma hi t-talba li wiehed juri provi tal-awtentikità ta' dokumenti pubbliċi (eż. rekords korporattivi), għandhom jiġu eliminati għall-attivitajiet kummerċjali fis-Suq Intern.

Għandha tiġi eliminata jew imnaqqsa l-burokrazija żejda fejn hu possibbli **għan-negozji kollha** u b'mod partikolari għall-intraprizi mikro **li jinkludu lil min jahdem għal rasu u l-professjonijiet liberi**, li huma partikolarment vulnerabbli għall-piżijiet tal-burokrazija minhabba d-daqs żgħir tagħhom u r-riżorsi umani u finanzjarji limitati tagħhom. Fl-istess hin, għandhom jitnehhew l-ostakoli żejda u mhux ġustifikati biex dak li jkun jidhol f'professjoni libera.

Fil-qasam tal-akkwist pubbliku l-SMEs u offerenti transkonfinali huma mxejjla mir-rekwiżiti amministrattivi (pereżempju l-presentazzjoni ta' dokumenti ta' provi), mill-problemi biex jiksibu l-informazzjoni u xi kultant mir-rekwiżiti sproporzjonati tal-awtoritajiet kontraenti. Il-

⁶³ Id-Direttiva 2010/45/UE tal-Kunsill tat-13 ta' Lulju 2010 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tar-regoli dwar il-fatturazzjoni

⁶⁴ Huwa stmat li kieku n-negozji kollha kellhom jadottaw il-fatturazzjoni elektronika, il-frankizz li jirriżulta jkun jammonta għal EUR18-il biljun fuq terminu medju ta' żmien.

⁶⁵ Għal gabra tal-aħjar prattici ara l-annessi estensivi ta' 'Europe can do better', adottat mill-Grupp ta' Livell Għoli dwar it-tnaqqis tal-piżijiet amministrattivi (Novembru 2011), fuq http://ec.europa.eu/dgs/secretariat_general/admin_burden/best_practice_report/docs/bp_report_signatur_e_en.pdf

⁶⁶ Konsultazzjoni: "Which are the TOP10 most burdensome EU legislative acts for SMEs?" http://ec.europa.eu/enterprise/policies/sme/public-consultation-new/index_en.htm

proporzjon ta' SMEs li jirbhu l-kuntratti ta' akkwist pubbliku ma tbiddilx b'mod sinifikanti mill-2002 'l hawn. L-iżjed fattur sinifikanti li jaffettwa l-partecipazzjoni tal-SMEs huwa d-daqs tal-kuntratti – l-SMEs ma ghandhomx il-kapaċità li jagħmlu l-offerti għal kuntratti pubbliċi kbar jew li jissodisfaw ir-rekwiżiti tagħhom, u b'mod ġenerali, il-kuntratti li jkunu akbar minn EUR 300 000 jidher li huma barra mill-kapaċità tagħhom. L-użu tal-lottijiet għal kuntratti b'valur totali oghla minn ċerti limiti jżid l-għadd ta' kuntratti aċċessibbli għall-SMEs.

Barra minn hekk, il-Kummissjoni tirrakkomanda lill-Istati Membri biex ikomplu jimmodernizzaw is-swieq tax-xogħol billi jissimplifikaw il-leġislazzjoni dwar l-impjieg u jiżviluppaw arrangamenti ta' xogħol flessibbli li jkunu jinkludu arrangamenti ta' xogħol fuq żmien qasir⁶⁷.

Apparti dan, in-negozji għandhom ikunu jistgħu jafdaw **fuq il-parir u l-ghajnuna tal-esperti** kull meta jkollhom jiffaċċaw il-liġi tas-Suq Intern applikata hażin, qasam li fih in-netwerk (SOLVIT) tal-Kummissjoni ilhu attiv għal dawn l-aħħar 10 snin.

L-imprendituri għandhom ikunu jistgħu wkoll jorbtu fuq punt ta' kuntatt wiehed minn fejn jiehdu l-informazzjoni komprensiva dwar liċenzji, proċeduri amministrattivi, finanzi u appoġġ pubbliku. Il-"Punti uniċi ta' servizz" għall-imprendituri bħal "Barcelonactiva", ir-rebbiegħ tal-Premju Ewropew għall-Promozzjoni tal-Intrapriża 2011, għandu jkollhom ambitu usa. Barra minn hekk, il-Kummissjoni dan l-aħħar varat portal ġdid "L-Ewropa Tiegħek" li jinkludi **punt ta' aċċess wiehed dwar l-istrumenti finanzjarji tal-UE**⁶⁸. Għandhom isiru disponibbli onlajn għan-negozji aktar proċeduri amministrattivi, anki minn naħa ta' fruntiera għal oħra. L-Istati Membri huma mheggin li jestendu l-Punti ta' Kuntatt Uniku tagħhom li ġew stabbiliti skont id-Direttiva dwar is-Servizzi għal aktar proċeduri, li dawn isegwu l-approċċ taċ-ċiklu ta' ħajja tan-negozji, li jkunu multilingwi u aktar faċli għall-utent.

Il-Kummissjoni se:

- *Tkompli bl-isforzi kollha tagħha t-tnaqqis tal-piż regolatorju fil-leġislazzjoni proposta tal-UE, b'mod speċjali f'oqsma fejn dan il-piż huwa l-itqal.*
- *Tindika kif se torganizza l-eżami u r-reviżjoni tar-regolamenti tal-UE biex tnaqqas il-piż bla ħtieġa jew eċċessiv f'oqsma li huma identifikati bħala "l-itqal għaxxa". Se jiġu proposti wkoll inizjattivi leġislattivi li jnaqqsu l-piż amministrattiv f'oqsma oħra, bħal dawk li jippromwovu l-fatturazzjoni elettronika fil-qasam tal-akkwisti pubbliċi u dawk li jiffaċilitaw in-negozju permezz ta' dikjarazzjoni standard tal-VAT*⁶⁹.
- *Tipproponi leġislazzjoni li tabbolixxi r-rekwiżiti diffiċli ta' awtentikazzjoni għal dokumenti pubbliċi li jridu jipprezentaw l-SMEs biex iwettqu l-kummerċ transkonfinali fis-Suq Uniku.*

⁶⁷ "Lejn irkupru li jwassal għall-holqien abbondanti ta' impjiegi", 18.4.2012, COM(2012) 173 finali. Ara wkoll "Ostakli għat-tkabbir - Reklutaġġ tal-ewwel impjegat" rapport tal-grupp ta' esperti dwar L-ewwel Impjegat, http://ec.europa.eu/enterprise/policies/sme/files/support_measures/first_emp/1st_emp_mt.pdf

⁶⁸ Dan huwa r-riżultat tal-Pjan ta' Azzjoni tal-Kummissjoni biex jiffaċilita l-aċċess għall-finanzjament mill-SMEs, (COM(2011) 870 finali).

⁶⁹ Il-Programm ta' Hidma tal-Kummissjoni 2013 (COM (2012) 629 finali)

- *Tistabbilixxi grupp ta' hidma li jivvaluta l-htigiet tal-imprendituri ta' professjoni libera rigward kwistjonijiet bhas-simplifikazzjoni, l-internazzjonalizzazzjoni jew l-aċċess għall-finanzi.*
- *Tissorvelja l-progress permezz tal-Punti Uniċi ta' Kuntatt skont id-Direttiva dwar is-Servizzi u theghegħ lill-Istati Membri biex jiehdu approċċ li jkun aktar orjentat lejn il-kummerċ.*
- *Tagixxi biex tiżgura li jkun hemm aktar negozji li jsibu l-għajnuna permezz tas-SOLVIT meta d-drittijiet tagħhom fis-suq uniku jiġu nnegati mill-awtoritajiet pubbliċi. In-Network Enterprise Europe għandu jgħin lin-negozji bil-għan li jiżgura li dawn ikunu jistgħu effettivament jaċċessaw u jutilizzaw lis-SOLVIT. Tgħarbel ir-riżorsi kollha li jeżistu għall-imprendituri fil-livell tal-UE biex tiżgura ċ-ċarezza u l-aċċessibbiltà tagħhom u biex jiġu evitati l-irduppar u kull-informazzjoni li ma tkunx għadha tiswa.*

L-Istati Membri huma mistiedna li:

- *Sal-aħħar tal-2015 inaqqsu ż-żmien għal xahar, għall-ħruġ ta' liċenzji u awtorizzazzjonijiet oħra meħtieġa minn min irid jibda' attività kummerċjali⁷⁰*
- *Jimplimentaw kompletament il-"Kodiċi Ewropew tal-Aqwa Prattiki li jiffaċilitaw l-aċċess tal-SMEs għall-akkwist pubbliku" sal-2013.*
- *Ikomplu jimmodernizzaw is-swieq tas-suq billi jissimplifikaw il-leġiżlazzjoni dwar l-impjiegi u jiżviluppaw arrangamenti ta' xogħol flessibbli, li jinkludu arrangamenti ta' xogħol fuq żmien qasir.⁷¹*
- *Jestendu l-ambitu tal-Punti Uniċi ta' Kuntatt għal aktar attivitajiet ekonomiċi u jirrenduhom aktar faċli għall-utent;*
- *Jistabbilixxu "punti uniċi ta' servizz għall-imprendituri" biex jiġbru flimkien is-servizzi kollha ta' sostenn għan-negozji, inklużi l-mentoraġġ, il-faċilitazzjoni u l-għotja ta' pariri dwar l-aċċess għall-finanzjament konvenzjonali u mhux konvenzjonali, dwar l-aċċess għall-"inkubaturi" u "aċċelleraturi tan-negozju" u għas-sostenn ta' internazzjonalizzazzjoni bikrija ta' intrapriżi godda. Il-partijiet interessati rilevanti kollha għandhom jiġu involuti biex jiġi żgurat approċċ ta' shubija, dawn jinkludu lil min jipprovdi l-edukazzjoni u t-taħriġ.*

4. IL-PILASTRU TA' AZZJONI 3 - IL-MUDELLI EŻEMPLARI U L-ILQUGH TA' GRUPPI SPECIFIĊI.

4.1. Perċezzjonijiet godda: l-imprendituri bhala mudelli eżemplari

L-Ewropa għandha għadd limitat ta' stejjer ta' suċċess magħrufin. Dan minhabba li l-intraprenditorija qatt ma giet ipperċepita bhala karriera ppreferuta. Huwa rari biex issib fl-Ewropa li x-xogħol ta' imprenditur ikun stmat fost l-aħjar professjonijiet. Minkejja l-fatt li l-

⁷⁰ L-istudju "Business Dynamics" tal-2010 sab li f'seba' minn 33 pajjiż Ewropew li ġew mistharrġa, kien possibbli li hames kumpaniji mudell jiksbu l-liċenzji kollha meħtieġa fi żmien 30 jum.

⁷¹ http://ec.europa.eu/europe2020/pdf/ags2013_mt.pdf, p. 10

imprendituri johlqu l-impjegi u jmexxu lill-ekonomija, is-suċċessi tagħhom mhumie x murijin mill-midja bħala mudelli ta' min wiehed jimxi fuqhom. B'hekk għaž-żgħažagh, karriera intraprenditorjali pjuttost tidher fost l-inqas attraenti, u dan għandu effett dissważiv fuq dawk li forsi jkunu jixtiequ jsiru imprendituri.

Għaldaqstant, element importanti biex tinbidel il-kultura dwar l-intraprendenza huwa **bidla fil-perċezzjoni tal-imprendituri permezz ta' komunikazzjoni Prattika u Pożittiva** dwar il-kisbiet ta' suċċess tal-imprendituri, dwar il-valur tagħhom għas-soċjetà u dwar l-opportunitajiet li hemm għall-holqien jew l-akkwist ta' negozji godda bħala karriera. Biex jintlaħaq dan l-għan, il-viżibbiltà tagħhom bħala mudelli eżemplari trid tiżdied, u trid tintwera wkoll id-diversità tal-profilu intraprenditorjali u l-mezzi diversi biex wiehed jikseb suċċess. L-informazzjoni ċara u interessanti dwar l-isfidi u s-sodisfazzjon ta' karriera intraprenditorjali tista' tpatti għall-impressjonijiet negattivi. Għalhekk, diskussjoni korrispondenti usa fil-pubbliku, b'mod speċjali fil-midja, hija essenzjali biex issir revoluzzjoni intraprenditorjali. L-istituzzjonijiet pubbliċi u privati għandhom jithegġew li jenfasizzaw l-importanza soċjali u ekonomika tal-intraprenditorija, mhux biss bħala karriera legittima, iżda wkoll bħala kwistjoni ta' importanza għall-interessi nazzjonali, Ewropew u internazzjonali.

Il-Kummissjoni se:

- *Fil-qafas tal-"Gimgha tal-SMEs", tistabbilixxi madwar l-Ewropa "Jum tal-UE għall-Intraprenditorija" għall-istudenti li jkunu fl-aħħar sena tal-ekukazzjoni sekondarja. L-avvenimenti jistgħu jinkludu laqgħat mal-imprendituri, studji tal-każijiet, lekkers, sessjonijiet ta' hidma u "granet bil-bibien miftuħa" tan-negozji.*

L-Istati Membri huma mistiedna li:

- *Jagħtu spinta lill-attivitajiet ta' prommozzjoni tal-intraprenditorija u jaħtru lil imprendituri li jkunu magħrufin bħala Ambaxxaturi tal-Imprenditorija nazzjonali, biex dawn isiru "l-uċuħ tal-intraprenditorija" f'pajjiżhom. Ir-rwol tagħhom ikun li jipprommwovu l-valur tal-intraprenditorija għas-soċjetà, li jenfasizzaw l-importanza li jiġu żviluppati hiliet u esperjenzi intraprenditorjali fl-edukazzjoni, u li jenfasizzaw lill-intraprenditorija bħala opportunità għal karriera.*
- *Iqisu aħjar id-diversità tal-mudelli kummerċjali u l-istatus legali fl-iskemi nazzjonali tagħhom ta' sostenn għan-negozji, u jiżviluppaw l-edukazzjoni u t-taħriġ intraprenditorjali.*

4.2. Orizzonti godda: l-indirizzar ta' nisa, anzjani, migranti, dawk qiegħda, żgħažagh

Il-gruppi demografiċi li mhumie x irrapprezentati biżżejjed fi hdan il-popolazzjoni imprenditorjali u speċjalment bħala fundaturi ta' impriži godda huma dawk taż-żgħažagh, n-nisa, l-persuni b'diżabilità u/jew il-migranti. L-Ewropa jehtieg li tiftaħ toroq għalihom fil-qasam tal-intrapriża biex tohloqilhom impjegi, issaħħaħhom ekonomikament u soċjalment u tagħti spinta lill-kapaċitajiet kreattivi u innovattivi tagħhom. Dawn it-toroq iridu jkunu sensittivi għall-htigijiet tal-gruppi differenti, l-aspettattivi u d-drawwiet tagħhom għal dak li huwa l-mod kif jitwasslu u jaslu l-pariri u t-tagħrif. L-azzjonijiet għandhom ikunu msejsa fuq skema integrata ta' appoġġ li gġib 'il quddiem il-kapital tal-bniedem kif ukoll tipprovdi appoġġ finanzjarju. Apparti mill-attivitajiet speċifiċi adattati għall-htigijiet ta' kull wiehed minn dawn il-gruppi, huma għandhom kollha jiġu inkluzi fi programmi ta' taħriġ dwar l-

impreditorija li huma ddisinjati u offriti bi shubija ma' dawk li jipprovdu l-edukazzjoni u t-tahriġ, l-organizzazzjonijiet taż-żgħażaġh, konsulenti ewlenin fil-qasam tan-negozju u istituzzjonijiet finanzjarji.

4.2.1. In-nisa

In-nisa jikkostitwixxu 52 % tal-popolazzjoni totali tal-Ewropa iżda jammontaw għal terz biss fil-każ ta' dawk li jaħdmu għal rashom jew dawk kollha li jwaqqfu azjenda fl-UE⁷². In-nisa għaldaqstant jirrapprezentaw sors kbir mhux uttilizzat ta' potenzjal intraprenditorjali fl-Ewropa. Meta jistabbilixxu jew imexxu azjenda n-nisa jhabbtu wiċċhom ma' aktar diffikultajiet mill-irġiel, l-aktar f'dak li huwa aċċess għal finanza, tahriġ, netwerking, u rikonċiljazzjoni ta' negozju mal-familja⁷³.

L-imprendituri nisa potenzjali għandu jkollhom għarfien dwar programmi ta' appoġġ u opportunitajiet ta' finanzjament.

Fl-2009 il-Kummissjoni inawgurat in-Netwerk Ewropew tal-Ambaxxaturi tal-Impreditorija fost in-Nisa biex iservu bħala mudell ta' ispirazzjoni għall-imprendituri nisa potenzjali. Fl-2011 dan in-netwerk kellu bħala segwitu n-**Netwerk Ewropew ta' Konsulenti għall-Impredituri Nisa**, li minn rajhom jagħtu pariri lin-nisa li jibdew u jmexxu azjenda ġdida. *Fl-2012, il-Kummissjoni għamlet proposta biex ittejjeb il-bilanċ bejn in-nisa u l-irġiel fil-bordijiet ta' kumpaniji fl-eleku pubbliku*. Anki jekk is-shubija fil-bordijiet teħtieġ kompetenzi u hiliet differenti minn dawk tal-impreditorija, li jkun hemm aktar nisa fil-pożizzjonijiet għolja ta' tmexxija jista' jservi ta' mudell għan-nisa ingenerali. Li jkun hemm għadd ikbar ta' nisa professjonisti importanti jibgħat messaġġ lin-nisa l-oħra li huma wkoll għandhom ċans li jirnexxu fis-suq tax-xogħol.

L-implimentazzjoni effettiva tal-leġislazzjoni attwali dwar l-ugwaljanza tas-sessi, b'mod partikolari d-Direttiva 2010/41/KE⁷⁴ għandha tkompli tistimula l-impreditorija fost in-nisa.

Il-Kummissjoni se:

- *Tohloq pjattaforma ta' netwerking onlajn ta' mentoragg, pariri, edukazzjoni u impreditorija mal-Ewropa kollha għall-imprendituri nisa li lin-netwerks attwali ta' ambaxxaturi u konsulenti se tqiegħdhom onlajn, twessa' l-offerta tagħhom u tespandi r-raġġ ta' applikazzjoni tagħhom u tappoġġja l-imprendituri nisa fil-livell nazzjonali u reġjonali billi ggħib 'il quddiem l-iskambju ta' prassi tajba bejn l-Istati Membri.*

L-Istati Membri huma mistiedna biex:

- *Jiddisinnaw u jimplimentaw strategiji nazzjonali għall-impreditorija fost in-nisa li għandhom l-għan li jżidu s-sehem ta' kumpaniji mmexxija min-nisa.*
- *Jigbru dejta li tiddistigwi nisa minn irġiel u jipproduċu aġġornamenti annwali dwar l-istat tal-imprendituri nisa b'mod nazzjonali.*

⁷² Eurostat, 'Statistics in focus: the entrepreneurial gap between men and women' (30/2007).

⁷³ Ara, pereżempju, O. Bekh, ETF Women's Entrepreneurship Development, Policy Brief (2012); A. Lesina, F. Lotti, 'Do Women Pay More for Credit? Evidence from Italy', NBER Working Paper (2008); 'women in business and decision-making', Eurochambres (2004).

⁷⁴ Ġ.U. L180/1 tal-15.7.2010

- *Jissoktaw u jespandu n-networks attwali ta' Ambaxxaturi u Konsulenti Imprenditorjali Nisa għan-Nisa Imprenditorjali.*
- *Jimplimentaw politika li tippermetti li n-nisa jiksibu bilanċ xieraq bejn il-ħajja u x-xogħol billi jistabbilixxu ċentri xierqa u għall-but ta' kulhadd għal tfal u anzjani dipendenti.*

4.2.2. Anzjani

L-anzjani huma riżorsa ta' valur għall-imprenditorija. Bejn l-1990 u l-2010 is-sehem taċ-ċittadini 'l fuq minn 50 żdied fl-Ewropa minn 32,1 % għal 36,5 % u l-età medja tal-popolazzjoni Ewropea mistennija tiżdied fid-deċenni li jmiss. Grupp dejjem jikber ta' adulti b'esperjenza kbira u mharrġin tajjeb qed jirtira kull sena u sal-gurnata tal-lum is-soċjetà ma għamlet xejn ġdid biex tirrendihom attivi u tibbenefika mill-għarfien u l-ħiliet tagħhom. Li jiġu involuti kemm fil-ħolqien tal-imprizi kif ukoll fl-appoġġ tal-imprendituri godda u attwali jimmassimalizza r-rikkezza ta' esperjenza li għandhom li tista' tintilef malli jirtiraw, trawwem tagħlim intergenerazzjonali u tiżgura trasferiment ta' għarfien.

Billi n-nies qed jgħixu aktar u huma aktar sani, il-mudelli tradizzjonali ta' għazliet ta' pensjoni bdew jinbidlu. Dawk l-anzjani li jixtiequ jibdwu impriza għall-ewwel darba għandhom jibbenefikaw mill-medda shiħa ta' servizzi attwali ta' appoġġ.

L-imprendituri anzjani jistgħu wkoll ikunu sorsa ta' valur għal imprendituri ohra. L-imprendituri pensjonanti għandhom għarfien u esperjenza prezzjuża li tista' tiffaċilita ħafna lil xi hadd mingħajr esperjenza li jixtieq jibda u jmexxi kumpanija. Dan l-għarfien jirrappreżenta kapital intellettuali Ewropew ta' valur u għandu jiġi sfruttat sal-aħħar. L-Ewropa tista' tkun ispirata minn programmi bħal “Senior Enterprise” (Irlanda) u “Maillages” (Franza) li jheggu l-anzjani motivati biex jagħmluha ta' konsulenti volontarji, xerrejja potenzjali jew investituri f'azjendi, jew manigers temporanji biex jgħinu imprizi godda vulnerabbli jew negozji fi tranżizzjoni⁷⁵.

Il-Kummissjoni se:

- *Tgħin fl-iskambju tal-aqwa prassi li jgħin lill-eżekuttivi anzjani u lill-imprendituri jagħtu pariri lill-imprendituri godda kif ukoll tappoġġa mentoraġġ reċiproku u intergenerazzjonali bejn l-imprendituri, biex jiskambjaw ħiliet vitali, bħall-edukazzjoni fl-ICT u l-esperjenza tal-anzjani.*

L-Istati Membri huma mistiedna li:

- *Jrawwmu imprendituri anzjani interessati fit-trasferiment tal-għarfien lejn l-imprendituri godda u jlaqqgħu flimkien l-imprendituri anzjani mal-imprendituri mingħajr esperjenza biex jgħolqu tims b'settijiet ta' ħiliet usa'.*
- *Jiżguraw li l-partecipazzjoni tal-imprendituri anzjani u l-eżekuttivi pensjonanti fi proġetti tkun kompatibbli mal-prospetti tagħhom ta' pensjoni.*

⁷⁵

Eżempju ieħor ta' dak li jista' jinkiseb huwa evidenti fil-Korpi ta' Servizz ta' Eżekuttivi Irtirati (SCORE) ibbażati fl-Istati Uniti li waqqfu netwerk ta' 13,000 volontiera li bis-saħħa tal-konsulenza esperta tagħhom inholqu 67 000 impjieġ fl-2011.

4.2.3. Migranti

L-immigranti waqqfu 52 % tal-kumpaniji godda li nholqu f'Silicon Valley bejn l-1995 u l-2005 u l-biċċa l-kbira tas-suċċess ta' Izrael hija dovuta għall-popolazzjoni ta' immigranti. Skont l-OECD, l-immigranti għandhom daqsxejn aktar sens ta' imprenditorija min-nies tal-post u wiehed li jaħdem għal rasu mwieled barra u li għandu azjenda żgħira jew ta' daqs medju johlq bejn 1,4 u 2,1 impjieg addizzjonali⁷⁶. L-immigranti jirrappreżentaw riżerva ta' imprendituri importanti potenzjali fl-Ewropa. Izda, illum l-imprizi migranti Ewropej huma mikroimprizi li jimpjegaw ftit nies jew xejn affattu. Huma wkoll żgħar meta jitqabblu ma' imprizi tal-post għal dak li huwa fatturat u profitt. Il-popolazzjonijiet migranti kkwalifikati ta' sikwit jiltaqgħu ma' diffikultajiet legali, swieq tax-xogħol limitati u opportunitajiet ta' karriera li jgħhelhom jidhlu fil-qasam tax-xogħol awtonomu. B'kuntrast ma' dan, xi pajjiżi terzi għandhom politika ta' migrazzjoni partikolarment attraenti biex jiffaċilitaw id-dhul tal-imprendituri. Il-gruppi l-aktar vulnerabbli ta' migranti anqas ikkwalifikati wkoll għandhom jiġu indirizzati. Minkejja li l-migranti għandhom rati oġġla ta' holqien ta' azjendi mill-bqija tal-popolazzjoni ifallu aktar minhabba nuqqas ta' informazzjoni, għarfien u hliet lingwistiċi⁷⁷.

L-UE għarfet pubblikament il-kontribut ewlieni li l-imprendituri migranti jistgħu jagħmlu għat-tkabbir sostenibbli u u l-impjieg. L-Aġenda Ewropea għall-Integrazzjoni taċ-Ċittadini ta' Pajjiżi Terzi⁷⁸ tenfasizza r-rwol importanti tal-migranti bħala imprendituri u tiddikjara li "il-kreattività tagħhom u l-kapaċità ta' innovazzjoni għandhom ukoll jissahħu". Huwa importanti li l-politika li tinkoraġixxi l-impriza fl-Ewropa tqis bis-siħ il-potenzjal imprenditorjali rrappreżentat minn dan il-grupp. Ċittadini mhux tal-UE bi kwalifiki għoljin diġà jistgħu jiġu aċċettati bħala haddiema skont id-Direttiva tal-Blue Card⁷⁹. Il-politika nazzjonali u Ewropea għandha wkoll tikkunsidra l-potenzjal tal-migranti kkwalifikati għall-holqien tal-imprizi u l-impjegi. B'mod partikolari, miżuri ta' appoġġ u inizjattivi ta' politika għandhom jgħinu biex jiġbdu imprendituri potenzjali bit-talent li jixtiequ johlqu kumpaniji globali bbażati fl-Ewropa.

Il-Kummissjoni se:

- *Tipproponi inizjattivi ta' politika biex tiġbed l-imprendituri migranti u tiffaċilita l-imprenditorija fost il-migranti li diġà jinsabu fl-UE jew li jidhlu għal raġunijiet li mhumiex ta' negozju, dejjem fuq il-bażi tal-aħjar prassi li tiżviluppa fl-Istati Membri, inkluż mill-awtoritajiet lokali.*
- *Tanalizza l-opportunità li tipproponi leġiżlazzjoni li għandha l-għan li tneħhi l-ostakoli legali għat-twaqqif tal-imprizi u tagħti lill-imprendituri immigranti kkwalifikati permessi stabbli.*

L-Istati Membri huma mistiedna li:

⁷⁶ OECD(2010), Open for Business; Migrant Entrepreneurshi in OECD Countries, OECD Publishing, <http://dx.doi.org/10.1787/9789264095830-en>

⁷⁷ Rath, J., Eurofound (2011), *Promoting ethnic entrepreneurship in European cities*, Publications Office of the European Union, Luxembourg. *Europe, disponibbli fuq :* <http://www.eurofound.europa.eu/pubdocs/2011/38/en/2/EF1138EN.pdf>

⁷⁸ COM(2011) 455 finali u SEC(2011) 957 finali

⁷⁹ Direttiva tal-Kunsill 2009/50/KE

- *Jnehhu l-ostakoli legali għat-twaqqif tal-impriżi mill-imprendituri legali migranti, bħal billi jikkunsidraw inizzjattivi biex jagħtu permessi stabbli lill-imprendituri immigranti kkwalifikati jew lill-immigranti gradwati minn istituzzjoni ta' livell universitarju Ewropew biex ikunu jistgħu jwaqqfu negozju fl-Ewropa, li jistgħu jiġu estiżi jekk jinkisbu miri predefiniti f'termini ta' holqien ta' impjieg, fatturat jew għir ta' fondi godda.*
- *Jiffacilitaw l-aċċess għall-informazzjoni u n-netwerking għall-imprendituri migranti u imprendituri prospettivi migranti billi, pereżempju, joħolqu ċentri ta' informazzjoni rilevanti f'żoni li għandhom popolazzjoni numeruża ta' migranti.*

4.2.4. Nies qieghda, b'mod partikolari żgħażaġh

Minhabba l-għadd sinifikanti ta' nies qieghda mal-Ewropa kollha, l-iskemi ta' appoġġ għall-imprenditorija għandhom jiġu stabbiliti biex jiġi inkoraġġit il-holqien tal-impriżi bħala soluzzjoni għall-qgħad⁸⁰. Ftit huma dawk l-iskemi ta' appoġġ għall-iżvilupp tan-negozju li għandhom fil-mira ż-żgħażaġh b'mod speċifiku⁸¹.

L-appoġġ kollu tal-iżvilupp tan-negozju għandu jinkludi possibiltajiet ta' informazzjoni u jipprovi holoq għal servizzi ta' appoġġ, pariri u konsulenza, ikkowċjar imprenditorjali u mentoraġġ. Din l-għajnuna tista' tiġi estiża wkoll għall-forniment ta' hiliet partikolari (pereżempju l-għarfien tal-opportunitajiet, ippjanar ta' negozju, amministrazzjoni finanzjarja, bejgħ u kummerċjalizzazzjoni), b'mod jew informali (pereżempju skema ta' mentoraġġ) jew b'mod aktar formali, billi jattendu kors. Is-sostenn għandu jkun immirat lejn gruppi li għandhom l-aktar potenzjal, (bħalma huma haddiema qieghda li jkollhom hiliet professjonali, nisa jew żgħażaġh), u għandu jiddependi fuq kooperazzjoni mill-qrib bejn is-servizzi tal-impjieg, l-appoġġ għan-negozju u l-fornituri tal-finanzjament. L-għan huwa li dawk li huma qieghda jsibu għajnuna biex iwettqu tranżizzjoni effettiva fil-qasam tax-xogħol awtonomu, jzidu s-sostenibbiltà tan-negozju tagħhom, u li l-appoġġ jiġi indirizzat lejn gruppi li jistgħu jkollhom bżonn ta' riżorsi addizzjonali bħal żgħażaġh jew dawk li jistgħu ma jintlaħqux bl-aħjar mod b'mezzi tradizzjonali ta' appoġġ imprenditorjali.

Għandha ssir ukoll attenzjoni għal dawk li huma bla xogħol ingenerali, b'mod partikolari dawk li diġà għandhom hiliet u kompetenzi li jistgħu jiġu trasferiti permezz ta' kkowċjar imprenditorjali u mentoraġġ lejn il-qasam tal-imprenditorija awtonoma.

Il-Kummissjoni se:

- *Tniedi fl-2014 il-facilità mikrofinanzjarja tal-gejjieni skont il-PSCI li se jkollha fil-mira l-gruppi vulnerabbli, inklużi persuni li tilfu xogħolhom jew qegħdin f'riskju li jitlejfu, jew li għandhom diffikultà biex jidhlu, jew jidhlu lura, fis-suq tax-xogħol.*
- *Tipprovi, permezz tal-Fond Soċjali Ewropew, għajnuna teknika li tiffoka, fost l-oħrajn, fuq it-twaqqif ta' skemi ta' appoġġ għaż-żgħażaġh imprendituri godda u l-imprendituri soċjali.*

⁸⁰ "Inressqu ż-Żgħażaġh lejn l-Impjieg", COM (2012) 727

⁸¹ Ara b'mod partikolari l-European Commission-OECD Policy Brief on Youth Entrepreneurship in Europe, li tinsab fuq: http://ec.europa.eu/youth/news/20120504-youth-entrepreneurship-employment_en.htm

- *Torganizza, fil-kuntest tal-Faċilità Mikrofinanzjarja għall-Progress, forum għall-partijiet interessati dwar il-mikrofinanzjament u l-intraprenditorija soċjali f'Ġunju 2013 biex tinvolvi lill-intermedjarji finanzjarji lokali fil-promozzjoni tal-attivitajiet imprenditorjali fl-ekonomija li tirrispetta l-ambjent.*
- *Tanalizza fir-Rapport Annwali dwar l-Imprenditorija tagħha tal-2013, imtella' b'mod kongunt mal-OECD, il-qagħda tal-imprenditorija għal dawk li huma bla xogħol. Ir-rapport se jippreżenta analiżi tas-sitwazzjoni attwali, joffri eżempji ta' prassi tajba fis-soluzzjoni tal-kwistjoni u jipproponi rakkomandazzjonijiet rilevanti ta' politika.*
- *Tanalizza r-riżultati tal-istudju dwar "Ix-xogħol awtonomu u l-imprenditorija: il-kontribut tas-Servizzi Pubbliċi tal-Impjeg għall-ħolqien tal-impjegi", u torganizza avveniment ta' tixrid għas-Servizzi Pubbliċi tal-Impjeg f'Ġunju 2013.*

L-Istati Membri huma mistiedna li:

- *Jorbtu flimkien is-Servizzi Pubbliċi tal-Impjeg mas-servizzi ta' appoġġ imprenditorjali u l-fornituri tal-(mikro)finanzi biex jgħinu lil min huwa bla xogħol jidhol fil-qasam tal-imprenditorija.*
- *Jfittxu li jsolvu l-problema tal-qgħad billi joħolqu programmi ta' taħriġ imprenditorjali għal żgħażaġh qiegħda li jinkludu stadji ddefiniti b'mod ċar: l-elaborazzjoni tal-profil, impriża godda, konsolidament u tkabbir, kull stadju joffri għażla ta' servizzi varjabbli (konsulenza, taħriġ u kwalifikazzjoni, mentoragg u aċċess għall-mikrokreditu), bi shubija ma' organizzazzjonijiet taż-żgħażaġh u organizzazzjonijiet oħra, konsulenti imprenditorjali ewlenin u istituzzjonijiet finanzjarji.*
- *Jniedu programmi attivi tas-suq tax-xogħol li jipprovdu appoġġ finanzjarju lin-nies qiegħda kollha biex jibdew impriża.*
- *Jistabbilixxu u jmexxu skemi ta' edukazzjoni fl-imprenditorija għal dawk bla xogħol biex ikunu jistgħu jidhlu (jidhlu mill-ġdid) fil-qasam tal-imprenditorija bhala imprendituri abbażi ta' mudelli ta' suċċess minn għadd ta' Stati Membri, bi shubija ma' sistemi ta' edukazzjoni u taħriġ bhala mezz ta' involviment fl-edukazzjoni li toffri opportunità alternattiva.*

5. KONKLUŻJONIJIET

Fil-kriżi ekonomika attwali **l-impriża godda u reċenti jirrappreżentaw ingredjent ewlieni fil-ħolqien ta' Ewropa li tirkupra bis-saħha tal-ħolqien ta' hafna postijiet tax-xogħol.** Il-problemi marbuta mar-rata baxxa ta' ħolqien ta' kumpaniji, rata għolja ta' flutwazzjonijiet u tkabbir baxx ta' kumpaniji fl-Ewropa huma magħrufa sew. Jehtieg li tittiehed azzjoni li permezz tagħha l-imprendituri Ewropej, u l-Ewropa kollha kemm hi, jistgħu jkunu aktar flessibbli, kreattivi u jkollhom impatt ikbar fil-kompetizzjoni globalizzata li hija dejjem iktar eżigenti u rapida minn qatt qabel.

Biex isahhu l-imprendituri tal-Ewropa u jgħibu 'l quddiem l-attività imprenditorjali tagħha, il-Kummissjoni u l-Istati Membri jridu jahdmu flimkien biex jirkupraw il-fiduċja, joħolqu l-

aqwa ambjent possibbli għall-imprendituri billi jqeghduhom fil-qalba nett tal-politika u l-prassi imprenditorjali u jbiddu radikalment il-kultura tal-imprenditorija.

Il-kazijiet ta' suċċess mill-Ewropa kollha juru li jeżistu prassijiet tajba li permezz tagħhom l-imprendituri jistgħu jikbru u jistgħanew. L-Ewropa trid thaddan u tisfrutta bis-shih ir-rikkezza ta' dawn l-esperjenzi biex teħles mill-ostakli u twarrab għal kollox ir-rekwiżiti ta' xkiel li jxekklu l-operazzjonijiet kummerċjali. **L-għarfien tal-imprendituri bħala sors ta' impjiegi u prosperità** għandu jkun mifruq mal-amministrazzjonijiet tal-Istati Membri kollha. Barra minn hekk, l-Ewropa trid tiġbed lejha l-aqwa mħuħ imprenditorjali fuq livell internazzjonali: oqfsa regolatorji u ta' appoġġ għandhom jiġbdu l-imprendituri li jwaqqfu kumpaniji godda minn bnadi oħra tad-dinja lejn l-Ewropa minflok ma jithallew imorru, pereżempju, lejn l-Istati Uniti jew l-Asja tal-Lvant. B'dan il-mod biss jista' jinkiseb progress li jkollu segwitu fit-tul fl-oqsma essenzjali: rekwiżiti regolatorji aktar proporzjonati u sempliċi, aċċess għall-finanzjament, appoġġ għall-imprizi godda, proċeduri effiċjenti ta' trasferiment ta' imprizi u li jirrigwardaw il-falliment u opportunità oħra gusta għall-imprendituri li genwinament ifallu.

Madankollu, għalkemm dawn l-elementi huma meħtieġa, mhumiex biżżejjed, waħedhom, biex jerġghu jagħtu s-saħħa lill-imprenditorija Ewropea. L-għanijiet ewlenin tal-Ewropej biex jibdwu impriza huma s-suċċess personali u l-flessibbiltà tal-hin u l-post tax-xogħol, mhux qafas tajjeb ta' kondizzjonijiet⁸². Għaldaqstant **jeħtieġ bidla mill-għeruw tal-kultura Ewropea lejn nozzjonijiet godda dwar l-imprenditorija**, li tkun waħda li xxandar pubblikament is-suċċess, tenfasizza l-kontribut tal-imprendituri għall-prosperità Ewropea u tesponi l-frott ta' karriera imprenditorjali.

Għal dawn ir-raġunijiet kollha, jekk irridu noholqu bidla fit-tul ma nistgħux ma ninvestux fit-tibdil tal-perċezzjoni pubblika tal-imprenditorija, fl-edukazzjoni imprenditorjali u fl-appoġġ ta' gruppi li ma humiex irrappreżentati biżżejjed fost l-imprendituri. L-attività imprenditorjali fit-tul fl-Ewropa tista' tiffjorixxi biss jekk għadd kbir ta' Ewropej jagħrfu li karriera imprenditorjali hija għażla attraenti u li tagħti l-frott.

Il-bidla mill-għeruw fl-imprenditorija hija hidma bejn tnejn tal-Kummissjoni u tal-Istati Membri li jridu jidhlu għaliha bil-ħsieb fit-tul.

Dan il-Pjan ta' azzjoni u l-azzjonijiet ewlenin tiegħu se jkollhom segwitu fi hdan il-Kummissjoni permezz tal-politika dwar il-kompetittività u l-industrija u l-mekkanizmi ta' governanza tal-Att dwar in-Negożji ż-Żgħar, inkluż fid-dimensjoni esterna tagħhom mal-pajjiżi kandidati, potenzjalment kandidati u tal-viċinat. In-netwerk tal-Mibgħuta Nazzjonali tal-SMEs, flimkien mal-Mibgħut tal-UE tal-SMEs, għandu jkollhom rwol partikolari fl-iżgurar li jsir progress fir-rigward tal-miżuri proposti. L-Istati Membri huma mistiedna jirrappurtaw dwar il-progress fl-azzjonijiet ewlenin ta' din il-Komunikazzjoni fil-livell nazzjonali fil-kuntast tal-Programmi ta' Riforma Nazzjonali tagħhom fil-qafas tas-Semestru Ewropew. Annex:

ANNEX: AZZJONIJIET EWLENIN TAL-KUMMISSJONI

Anness: Pjan ta' Azzjoni dwar l-Imprenditorija 2020 - ix-xrara tal-ispirtu imprenditorjali fl-Ewropa

⁸²

<http://ec.europa.eu/enterprise/policies/sme/facts-figures-analysis/eurobarometer/>

<i>Oqsma ewlenin</i>	<i>Proposti mill-Kummissjoni</i>	<i>Data implimentazzjoni ta'</i>
Edukazzjoni u taħriġ imprenditorjali għall-appoġġ tal-holqien tat-tkabbir u n-negozju		
Edukazzjoni u taħriġ	- L-iżvilupp ta' inizjattiva ta' tagħlim imprenditorjali pan-Ewropea li tlaqqa' flimkien l-għarfien espert attwali nazzjonali u Ewropew u tagħmlu disponibbli fir-rigward tal-analiżi tal-impatt, l-għarfien, l-iżvilupp ta' metodoloġiji u l-iskambju ta' appoġġ bejn il-professjonisti mill-Istati Membri. . - It-twaqqif, bejn tnejn mal-OECD, ta' qafas ta' gwida biex jithegġeġ l-iżvilupp tal-iskejjel imprenditorjali u l-istituzzjonijiet VET. . - It-tixrid tal-qafas ta' gwida imprenditorjali universitarju; l-iffaċilitar tal-iskambju bejn l-universitajiet interessati fl-applikazzjoni tal-qafas; il-promozzjoni gradwali lejn l-Istituzzjonijiet ta' Edukazzjoni Ogħla tal-UE; - l-approvazzjoni ta' mekkaniżmi li kellhom riżultati tajba ta' holqien ta' negozju mmexxi mill-universitajiet (impriża godda li qabdu tajjeb eċċ) u ekosistemi università-negozju li jappoġġjaw dan il-holqien	2013-15 2013-2014 2012 - 2013
Holqien ta' Ambjent fejn l-Imprendituri jistghu Jikbru u Jiffjorixxu		
Aċċess għall-finanzi	L-iffinanzjar ta' programmi li għandhom l-għan li jiżviluppaw aktar suq għall-mikrofinanzjar fl-Ewropa, permezz ta' inizjattivi bħall-PSCI u l-Azzjoni Kongunta għall-Appoġġ tal-	Għaddej bhalissa, u li jrid jissahhah f'MFF ġdid mill-2014

	Istituzzjonijiet ta' Mikrofinanzjar (JASMINE) u l-forniment ta' rizorsi għall-mikrofinanzjar lill-Istati Membri u r-regjuni permezz tal-Fond Soċjali Ewropew jew il-Fond tal-Iżvilupp Reġjonali Ewropew. L-iżvilupp ta' reġim ta' skambju tal-UE li jinnegozja fl-ishma u l-bonds mahruġa mill-SME's ("Swieq ta' tkabbir tal-SMEs") biex jiġi ffaċilitat l-aċċess dirett tal-SMEs għas-suq kapitali fil-kuntest tar-reviżjoni tad-Direttiva dwar is-Suq fl-Istrumenti Finanzjarji (MiFID)	Ghaddej bhalissa
L-appoġġ ta' negozji godda fil-fażijiet kruċjali taċ-ċiklu ta' hajja tagħhom u l-ghajjnuna biex jikbru	- L-identifikazzjoni u l-promozzjoni tal-aqwa prassi tal-Istati Membri bil-hsieb li jinholoq ambjent fiskali aktar favur l-intrapriża. - Ir-reviżjoni tar-regoli li jipprojbixxu ċerta prassi qarrieqa ta' kummerċjalizzazzjoni biex jingħataw aktar saħħa u jiżdied l-infurzar kontra prassi bħal din f'każijiet transkonfinali. - L-ghajjnuna lill-Istati Membri biex jiżviluppaw skemi u azzjonijiet ta' appoġġ integrati għall-imprendituri godda, l-aktar għall-imprendituri żgħażaġħ permezz ta' seminars dwar il-bini tal-kapaċità ffinanzjati mill-ghajjnuna teknika tal-ESF, bl-involvement fost l-oħrajn ta' fornituri rilevanti mill-qasam tal-edukazzjoni u t-taħriġ għall-iżvilupp ta' strateġiji integrati.	- Ghaddej bhalissa 2013 2013
Opportunitajiet godda ta' negozju fl-era digitali	- It-trawwim ta' bini ta' bażi ta' għarfien dwar it-tendenzi ewlenin u l-mudelli innovattivi ta' negozju fis-settur digitali. - It-trawwim tal-għarfien permezz ta' kampanja ta' informazzjoni mal-Ewropa kollha favur l-SMEs dwar il-	2013-bidu 2013-bidu

	benefiċċji mill-ICT u bl-inklużjoni tal-holqien ta' netwerk Ewropew tal-kummerċ bl-internet. • L-iffaċilitar tan-netwerking permezz tal-holqien ta' Network ta' Konsulenti Ewropej għat-taħriġ u l-pariri u t-tlaqqiġ ta' shubiji godda. • Se jitniedu inizjattivi speċifiċi għall-imprendituri li jaħdmu bl-internet bħall-holqien ta' Shubija Ewropea għall-Imprenditorija Ġdida biex ikunu disponibbli l-għarfien, il-mentoraġġ, it-teknoloġija u s-servizzi, kif ukoll holqien ta' Klabb ta' Mexxejja Imprendituri li Jaħdmu bl-Internet biex jitlaqqgħu flimkien imprendituri ta' klassi mondjali li jaħdmu bl-internet u tissaħħaħ il-kultura intraprenditorjali tal-internet fl-Ewropa u l-emergenza ta' Korsijiet Miftuħa Massivi Onlajn għat-trawwim tat-talent mill-internet u t-twaqqif ta' pjattaformi għall-konsulenza, u t-tiswir tal-hiliet • It-tishih tal-kompetenzi u l-hiliet, jiġifieri l-intensifikazzjoni tal-holqien u l-ksib tal-E-hiliet, hiliet xjentifiċi u kreattivi u hiliet manigerjali u intraprenditorjali biex jittiehdu fil-mira swieq godda. •	• 2014 • 2013 • Għaddej bħalissa
Trasferimenti kummerċjali	• L-iżvilupp ta' linji gwida dwar l-aktar programmi effettivi u l-aqwa prassi biex it-trasferimenti kummerċjali jsiru aktar faċli, inklużi miżuri għat-twessigh u t-tkabbir tas-swieq għall-intrapriżi, l-individwazzjoni ta' programmi disponibbli fl-Ewropa u l-proposta ta' azzjonijiet meħtieġa biex jitwarrbu l-ostakli possibbli li fadal għat-trasferimenti kummerċjali transkonfinali abbażi tal-hidma ta' grupp ta' hidma espert u ta' studju.	• 2013-14
Opportunità oħra għall-fallimenti	• It-tnedija ta' konsultazzjoni pubblika għall-opinjoni mill-partijiet	• 2013

ġenwini	interessati dwar kwistjonijiet identifikati fil-Komunikazzjoni dwar approċċ ġdid Ewropew għall-falliment kummerċjali u l-insolvenza, inkluż l-ġħoti ta' opportunità oħra lill-fallimenti ġenwini u dwar li jiqsar u jiġi allinjat iż-“żmien tat-tneħħija tal-obbligi”.	
Piż regolatorju: regoli aktar ċari u sempliċi	- Proposta ta' leġislazzjoni li tabolixxi rekwiżiti ta' awtentifikazzjoni ta' piż għal dokumenti pubbliċi li l-SMEs jridu jipprezentaw għat-twettiq ta' kummerċ transkonfinali fi hdan is-Suq Intern. - It-twaqqif ta' grupp ta' hidma biex jivvaluta l-htigijiet speċifiċi tal-imprendituri ta' professjoni libera fir-rigward ta' kwistjonijiet bhas-simplifikazzjoni, l-l-internazzjonalizzazzjoni jew l-aċċess għall-finanzi. - Tehid ta' azzjoni biex jiġi żgurat li aktar impriżi jirċievu għajnuna permezz ta' SOLVIT meta l-jeddijiet tagħhom jiġu miċhuda fis-suq uniku mill-awtoritajiet pubbliċi.	2013 2013 2013
Mudelli u l-indirizzar ta' gruppi speċifiċi		
Perċezzjonijiet godda: L-imprendituri bħala mudelli	It-twaqqif, fil-qafas tal-“Ġimgha tal-SMEs”, ta' “Jum l-Imprenditorija tal-UE” mal-Ewropa kollha għall-istudenti fl-aħħar sena tagħhom tal-edukazzjoni sekondarja.	2013
In-nisa	Il-holqien ta' pjattaforma ta' netwerking ta' konsulenza, pariri, edukazzjoni u imprenditorija għall-imprendituri nisa li se tqiegħed onlajn in-netwerk tal-ambaxxaturi u l-konsulenti nazzjonali attwali, twessa' l-offerta tagħhom u tespandi l-ilhuq tagħhom fil-livell nazzjonali u reġjonali.	2013-15
L-anzjani	Għajnuna lill-eżekuttivi anzjani u lill-imprendituri biex jagħtu pariri lill-imprendituri l-godda kif ukoll appoġġ	2013-15

	ghall-konsulenza reċiproka u intergenerazzjonali bejn l-imprendituri, għall-iskambju tal-hiliet vitali.	
Il-migranti	- Proposta ta' inizjattivi ta' politika biex jiġu attirati l-imprendituri migranti u biex tkun iffacilitata l-imprenditorija fost il-migranti li huma diġà preżenti fl-UE jew li jaslu fl-Unjoni għal raġunijiet differenti u mhux biex iwaqqfu azjenda, abbazi ta' prassi tajba mill-Istati Membri. - Analizi tal-opportunità ta' proposta ta' leġislazzjoni biex jitnehhew l-ostakoli legali għall-imprendituri immigranti kwalifikati milli jwaqqfu azjenda u jiksbu permess ta' residenza stabbli.	2014-2017 2014-2017
Il-qeghda	- Tnedija tal-faċilità futura tal-mikrofinanza skont il-PSCI li jkollha fil-mira tagħha l-gruppi vulnerabbli, inkluzi persuni li tilfu x-xogħol jew jinsabu f'riskju li jtilfu x-xogħol, jew li jsibuha iebsa li jidhlu (jidhlu lura) fis-suq tax-xogħol. - Permezz tal-Fond Soċjali Ewropew, għoti ta' għajnuna teknika li tikkonċentra fuq it-twaqqif ta' skemi ta' appoġġ għall-imprendituri kummerċjali żgħażaġh u imprendituri soċjali. - B'rabta mal-Faċilità ta' Mikrofinanza għall-Progress, l-organizzazzjoni ta' forum għall-partijiet interessati dwar il-mikrofinanza u l-imprenditorija soċjali biex l-intermedjarji finanzjarji lokali jidhlu għall-promozzjoni tal-imprenditorija fl-ekonomija li tirrispetta l-ambjent. - Analizi tal-indikazzjonijiet mill-istudju dwar "L-impjieg awtonomu u l-imprenditorija: il-kontribut tas-Servizzi Pubbliċi tal-Impjieg għall-holqien tal-impjieg", u l-organizzazzjoni ta' avveniment ta' tixrid biex it-tagħlimiet miksuba mis-Servizzi Pubbliċi tal-	2013 - Marzu 2013 2013 2013

	Impjieġ jinqasmu ma' kulhadd.	
--	-------------------------------	--